

حیاتِ امامِ اہلِ سنت



پروفیسر مسعود احمد

رضا اکیڈمی

لاہور — پاکستان

چیات

امام اہل سنت

○

پروفیسر ڈاکٹر محمد مسعود احمد

○

رضا کیڈمی (رجسٹرڈ)

لاہور ————— پاکستان

سلسلہ مطبوعات رضا اکیڈمی رجسٹرڈ، نمبر ۱۱۶/۲۶

نام کتاب _____ حیاتِ امامِ اہل سنت
مُصنّف _____ پروفیسر ڈاکٹر محمد مسعود احمد
ناشر _____ رضا اکیڈمی رجسٹرڈ لاہور
طباعت _____ ۱۳۰۲ھ / ۱۹۸۲ء
مطبع _____ احمد سجاد پریس موہنی روڈ - لاہور
تعداد _____ ایک ہزار
اشاعت _____ پنجم

ہدایہ

دُعائے خیر بحق معاونینے رضا اکیڈمی رجسٹرڈ - لاہور

مٹے کا پتہ

رضا اکیڈمی رجسٹرڈ

چاہ میراں، محبوب روڈ، لاہور

نوٹ

بیرون جات کے حضرات دس روپے کے ڈاک ٹکٹ بھیج کر
طلب فرمائیے۔

سلسلہ _____ اساتذہ
سلسلہ _____ مطبوعات

ج

بِسْمِ اللّٰهِ الرَّحْمٰنِ الرَّحِیْمِ

حرفِ آغاز

پیش نظر مقالہ اگست ۱۹۷۹ء میں مکمل ہوا اور ۱۹۸۰ء میں حکومت پاکستان کے تحقیقی ادارے، ادارہ تحقیقات اسلامی (اسلام آباد) نے اپنے ماہنامے فکر و نظر میں تین اقساط (اپریل، مئی، جون ۱۹۸۰ء) میں شائع کیا۔ ملک کے طول و عرض میں اس کی پذیرائی ہوئی۔ فالحمد للہ علی ذلک۔ قارئین کرام کے طلب و ذوق کو دیکھتے ہوئے یہ طے کیا کہ مقالے کو کتابی شکل میں شائع کر دیا جائے۔ اس سلسلے میں مذکورہ ادارے سے رابطہ قائم کیا گیا۔ ڈاکٹر عبدالواحد ہالی پوتہ (ڈائریکٹر ادارہ تحقیقات اسلامی)، اور ڈاکٹر شرف الدین اصلاحی (مدیر فکر و نظر) کا ممنون ہوں کہ انہوں نے اجازت کے ساتھ ساتھ مقالے کی کتابت کا پیاں بھی بھیج دیں جب کہ وہ خود کتابی صورت میں شائع کرنے کا ارادہ رکھتے تھے۔

امام احمد رضا کی سوانح پر متعدد حضرات نے قلم اٹھایا اور کتابیں لکھیں مثلاً مولانا محمد ظفر الدین بہاری، مولانا بدر الدین احمد رضوی، شاہ مانا میاں قادری، سید حامد علی قادری، محمد صابر القادری، علامہ نور احمد قادری وغیرہ اور مقالات و مضامین لکھنے والوں کی تو ایک میل فہرست ہے۔ اشاریہ امام احمد رضا کے عنوان سے ایک کتاب مرتب ہو سکتی ہے۔

امام احمد رضا کی شخصیت کا ہر پہلو ایک تحقیقی مقالے کا مقتضی ہے شخص واحد کے بس کی بات نہیں کہ وہ ایک کتاب میں تمام پہلو سمیٹ لے۔ ایسی ہمہ گیر شخصیت کم از کم چودھویں صدی ہجری میں عالم اسلام میں نظر نہیں آتی۔

فکر و نظر اور علم و دانش میں وہ اپنے معاصرین پر بھاری نظر آتے ہیں۔ یہ حقائق دس سال تحقیق کے بعد معلوم ہوئے۔
 ورنہ خود راقم بھی بے خبر تھا۔ مختلف محققین کام کر رہے ہیں۔ چنانچہ ٹینہ یونیورسٹی (بھارت) سے امام
 احمد رضا کی فقہیت پر مولانا حسنین رضا خاں نے ڈاکٹریٹ کیا ہے۔ جبل پور یونیورسٹی (بھارت) سے ایک فاضلہ
 نعیمہ شاعری پر ڈاکٹریٹ کر رہی ہیں۔ سندھ یونیورسٹی (حیدرآباد) میں ایک اور فاضلہ امام احمد رضا کی شخصیت اور
 افکار پر ڈاکٹریٹ کر رہی ہیں۔ نصف صدی گزر جانے کے بعد پاک و ہند کی جامعات کو یہ
 احساس ہوا ہے کہ جس کو انہوں نے بھلا دیا تھا، وہ یاد رکھنے کے قابل تھا۔ سندھ یونیورسٹی نے اپنے ہاں ایم۔ اے
 کے نصاب میں امام احمد رضا کے نعتیہ قصائد شامل کئے ہیں اور ایم۔ اے کے پرچوں میں سوالات بھی آتے ہیں۔
 پاک و ہند میں مختلف ادارے امام احمد رضا پر تحقیق کے سلسلے میں اپنی سی کوشش کر رہے ہیں مثلاً مرکزی
 مجلس رضا (لاہور)، رضا اکیڈمی (کراچی)، ادارہ تحقیقات امام رضا (کراچی)، رضا ریسرچ سنٹر (علی گڑھ)،
 رضا اکیڈمی (رام پور)، ادارہ اشاعت تصنیفات امام رضا (بریلی)، الجمع الرضوی (مبارک پور)، ادارہ المیزان
 (بہمنی) وغیرہ وغیرہ۔ اور مولانا محمد ابراہیم خوشتر (مبلغ اسلام) نے تو خوشخبری سنائی ہے کہ کراچی میں ایک وسیع و
 عریض رقبے پر رضوی سوسائٹی کی عمارت کا سنگ بنیاد رکھا جا رہا ہے جہاں خالص علمی اور تحقیقی کام ہوگا۔ خدا
 کرے ایسا ہی ہو۔ اگر یہ تمام ادارے آپس میں تعاون کریں تو کام کو بہت آگے بڑھایا جاسکتا ہے۔
 امام احمد رضا کی شخصیت و افکار پر ادارہ تحقیقات اسلامی کو توجہ دینی چاہیے۔ اپنے ہاں شعبہ تحقیقات رضا قائم کر کے
 ریسرچ اسکالرز کو تحقیق کے لئے عنوانات دینے چاہئیں اور نادرونیاب تصانیف کی فراہمی کی پوری سعی کرنی چاہیے
 ایسی شخصیت پر کام کرنا ملی فریضہ ہے جو ہم کو اسلام اور نظریہ پاکستان سے قریب تر کر دے اور دل میں خود شناسی
 کا جوہر پیدا کر کے ملت کو زندہ و پائیدہ بنا دے۔

اہل سنت کے علمی ادارے بہت کچھ کام کر سکتے تھے مگر مالی بحران کی وجہ سے بہت کم کام ہوا ہے۔ گزشتہ
 صدی میں بے شمار کتابیں اسی بحران کی وجہ سے شائع نہ ہو سکیں اور دور جدید کے قلم کاروں کی نگارشات بھی
 اس بحران کی وجہ سے منظر طباعت ہیں تحقیق کے بعد یہ بات سامنے آئی کہ علمائے اہل سنت نے بکثرت کتابیں
 یادگار چھوڑی ہیں، شائع نہ ہونے کی وجہ سے مخفی بن گئے۔ کوئی پروپیگنڈہ کرنے کا موقع مل گیا کہ علمائے اہل سنت
 نے علمی میدان میں کچھ نہیں کیا۔ حال ہی میں مولانا محمد عبدالستار قادری کی تالیف مرآة التصانیف مولانا عبدالحکیم
 شرف صاحب کے فاضلانہ مقدمے کے ساتھ مکتبہ قادریہ (لاہور) نے شائع کی ہے۔ اس میں تیرھویں اور چودھویں

سہی ہجری کے ۸۶۹ اہل سنت علماء و دانشوروں کی تقریباً ۷ علوم و فنون پر ۵۶۳۳ تصانیف کی تفصیلات موجود ہیں۔ مزید تحقیق کی جائے تو یہ تعداد چھ ہزار تک پہنچ سکتی ہے۔ بلاشبہ یہ کتاب اس خیالِ باطل کی تغلیط و تکذیب کرتی ہے کہ اہل سنت کے قلم کاروں نے بہت کم لکھا ہے حقیقت میں انہوں نے بہت کچھ لکھا ہے صرف امام احمد رضا کی تصانیف کی تعداد ہی ہزار سے متجاوز ہے مگر ان میں سے بہت کم شائع ہوئی ہیں اس لئے اہل علم بے پیر رہے اہل سنت کے متمول حضرات کو متوجہ ہونا چاہیے اور علمی اداروں کی سرپرستی کرنی چاہیے۔

اس وقت علوم جدیدہ میں امام احمد رضا کی نگارشات پر کام کرنے کی سخت ضرورت ہے لیکن اکثر کتابیں عربی اور فارسی میں ہیں، جدید فضلا کے لئے یہ ایک بڑی رکاوٹ ہے بلکہ یہ مسئلہ علماء کے تعاون سے حل ہو سکتا ہے ان کو متوجہ ہونا چاہیے علامہ اقبال اوپن یونیورسٹی (شعبہ علوم اساسی، اسلام آباد) کے پروفیسر ابراہیم صاحب اور گورنمنٹ کالج آف سائنس، (فیصل آباد) کے ڈاکٹر صادق ضیا صاحب ریاضی میں امام احمد رضا کی نگارشات پر تحقیق کرنا چاہتے ہیں اور اول الذکر تو مصروف عمل ہیں۔ یہ حضرات اہل علم کی توجہ اور علمی اعانت کے مشتاق ہیں۔ تعاون کے سلسلے میں امام احمد رضا کے مخالفین بھی توجہ فرمائیں تو مناسب ہے کیوں کہ یہ ایک علمی خدمت ہے۔ مزید برآں ان کو یہ معلوم ہو جائے گا کہ جس شخص کو کم علم اور جاہل کہا گیا تھا وہ ایسا صاحب علم نکلا کہ دور جدید کے اہل علم اس کی بعض نگارشات سمجھنے سے قاصر ہیں۔ ایسی نگارشات راقم کے پاس محفوظ ہیں جو علوم عقلیہ سے متعلق ہیں۔

پیش نظر مقالے میں امام احمد رضا کی شخصیت و افکار کی بس ایک جھلک دکھائی گئی ہے اس کی تفصیل حیاتِ امام احمد رضا میں مطالعہ کی جاسکتی ہے جو سیالکوٹ (پاکستان) سے شائع ہوتی ہے۔ یہ مختصر سوانح اس لئے پیش کی گئی تاکہ ہمارے محققین و دانشور حقائق سے باخبر ہوں۔ پھر اپنی اپنی بساط کے مطابق امام احمد رضا کی فکر و شخصیت کے مختلف پہلوؤں پر تحقیق کا آغاز کریں اور دنیا کو دکھائیں کہ عالمِ اسلام اب بھی ایسے عبقریوں سے خالی نہیں جو علم و دانش کے لئے باعثِ افتخار ہیں۔ اللہ تعالیٰ ہم کو سلفِ صالحین کی سیرتوں کو اجاگر کرنے کی توفیق عطا فرمائے تاکہ آنے والی نسلیں تاریک راہوں میں چراغِ روشن کر سکیں اور در بدر بھٹکتی نہ پھریں۔ آمین یا رب العالمین بجاہِ سید المرسلین رحمۃ للعالمین صلی اللہ علیہ وآلہ واصحابہ وسلم۔

احقر محمد مسعود احمد عفی عنہ

۲۷۔ ربیع الاول ۱۴۰۱ھ

۳۔ فروری ۱۹۸۱ء

فہرست

①

حسب و نسب _____ مسلک و مشرب _____ آب و جد _____ ولادت _____
تحصیل علم _____ تفصیل علوم و فنون _____

②

تجربہ علمی _____ علم قرآن _____ علم حدیث _____ علم فقہ _____
علم ریاضی _____ علم سیاق و نجوم _____ علم توقیت _____ علم تکسیر _____ علم جفر _____

③

تجدید و احیاء دین _____ رد بدعات _____ شریعت کے سوا سب راہیں مردود و باطل _____
غیر اللہ کے لئے سجدہ تعظیمی حرام _____ زیارت قبور کے لئے عورتوں کا جانا ناجائز _____
مزار میر کے ساتھ قوالی حرام اور اس میں شرکت ناجائز _____ کثرت بدعات سے دل اندھا کر دیا جاتا ہے _____

④

سیاست و حکومت _____ شعائر اسلام _____ ہندوستان دارالاسلام _____ ہندوستان میں سود لینا حرام _____
_____ ہندوستان سے ہجرت ناجائز _____ معاشی و اقتصادی تدابیر _____
_____ خلافت کے لئے شرط قرشیت _____ ہندو مسلم اتحاد کے خلاف قلبی و عملی جہاد _____
_____ آل انڈیائی سنی کانفرنس اور تحریک پاکستان _____

⑤

عربی نثر اور اردو شاعری — فصاحت و بلاغت — دیوان حدائق بخشش —
 قصیدہ چرخ انس — قصیدہ مشرقستان قدس — ترجمہ منظوم قصیدہ غوثیہ —
 قصیدہ آمال الابرار — شرح شعر سودا — شاعری پر مقالات —

④

وفات — اولاد — خلفاء — تلامذہ — معیار تحقیق —
 چند قلمی تصانیف — تعداد کل تصانیف —

③

مشرق و مغرب میں احمد رضا پر کام کی رفتار — پاکستان — ہندوستان —
 مصر — امریکہ — ہالینڈ — انگلینڈ —

امام احمد رضا خاں بریلوی

۱۲۷۲ھ تا ۱۳۲۰ھ
۶۱۸۵۶ تا ۶۱۹۲۱

محمد مسعود احمد

(۱)

مولانا احمد رضا خاں بریلوی نسباً پٹھان، مسلکاً حنفی، مشرباً قادری اور مولداً بریلوی تھے، آپ کے والد ماجد مولوی نقی علی خاں^(۱) (م۔ ۱۲۹۰ھ/۶۱۸۸۰) اور جد امجد مولوی رضا علی خاں^(۲) (م۔ ۱۲۸۲ھ/۶۱۸۶۶) اپنے عہد کے ممتاز علماء میں شمار کئے جاتے تھے۔ مولانا بریلوی نے اپنے نعتیہ دیوان حدائق بخشش (۱۳۲۵ھ/۶۱۹۰۰) میں ان دونوں کا اس طرح ذکر کیا ہے:

احمد ہندی رضا ابن نقی ابن رضا^(۳)

مولانا احمد رضا خاں ۱۰ شوال المکرم ۱۲۷۲ھ مطابق ۱۳ جون ۱۸۵۶ء کو بریلی (بھارت) میں پیدا ہوئے۔^(۴) اپنے والد ماجد اور دوسرے اساتذہ سے علوم منقولہ، معقولہ کی تحصیل

۲۰۱۔ تفصیلی حالات کے لئے مندرجہ ذیل مآخذ سے رجوع کریں :-

(۱)۔ رحمان علی: تذکرہ علمائے ہند، مطبوعہ کراچی ۱۳۸۱ھ/۶۱۹۶۱ء ص ۹۸، ۱۹۳، ۵۳۱

(ب)۔ ظفر الدین بھاری: حیات اعلیٰ حضرت (۱۳۵۷ھ/۶۱۹۳۸)، جلد اول مطبوعہ کراچی ص ۶-۹

(ج)۔ محمود احمد قادری: تذکرہ علمائے اہل سنت مطبوعہ کانپور ۱۳۹۱ھ/۶۱۹۲۱ء ص ۸۸، ۲۵۱

۳۔ احمد رضا خاں: حدائق بخشش، مطبوعہ کراچی، ص ۵۸

۴۔ ظفر الدین بھاری: حیات اعلیٰ حضرت، جلد اول، ص ۳۸

کی، جن حضرات سے انہوں نے پڑھایا سند حدیث و فقہ حاصل کی ان کے اسماء گرامی یہ ہیں:-

- ۱- شاہ آل رسول مارہروی^(۵) (م - ۱۲۹۴ھ / ۱۸۷۹ء)
- ۲- مولانا محمد تقی علی خاں^(۶) (م - ۱۲۹۴ھ / ۱۸۸۰ء)
- ۳- شیخ احمد بن زین دحلان کی^(۷) (م - ۱۲۵۵ھ / ۱۸۸۱ء)
- ۴- شیخ عبدالرحمن سرزنگی^(۸) (م - ۱۳۰۱ھ / ۱۸۸۳ء)
- ۵- شیخ حسین بن صالح^(۹) (م - ۱۳۰۲ھ / ۱۸۸۴ء)
- ۶- مولانا عبدالعلی رام پوری^(۱۰) (م - ۱۳۰۳ھ / ۱۸۸۵ء)
- ۷- شاہ ابوالحسین احمد النوری^(۱۱) (م - ۱۳۲۴ھ / ۱۹۰۶ء)
- ۸- مرزا غلام تادربگ^(۱۲) (م - ۱۳۰۱ھ / ۱۸۸۳ء)

مولانا احمد رضا خاں بریلوی نے جن علوم و فنون کی تحصیل اپنے اساتذہ اور ذاتی مطالعہ سے کی ان کی تعداد ۵۵ تک پہنچتی ہے۔ یہ تمام تفصیلات مولانا بریلوی نے اُس عربی سند اجازت میں دی ہیں جو انہوں نے حافظ کتب الحرم شیخ اسمعیل خلیل مکی کو عنایت کی۔ اس

(۵ تا ۷) - احمد رضا خاں: سند اجازت بنام مولوی عبدالواحد (قلمی) مجریہ ۲۰ ذی الحجہ ۱۳۳۸ھ

مخزنہ قاری عبداللطیف ظہیر، گڑھی کیورہ سرحد (پاکستان)

(۸) - احمد رضا خاں: الاجازة المتينة لعلما بکبة والمدینة، النسخة الاولي، مشمولہ رسائل رضویہ

جلد دوم مطبوعہ لاہور ۱۳۹۶ھ ۱۹۷۶ء، ص ۳۰۵

ایضاً، ص ۳۰۵

۱۰- (۱) - ظفر الدین بہاری: حیات اعلیٰ حضرت، جلد اول، ص ۳۳

اب۔ محمود احمد قادری: تذکرہ علمائے اہل سنت، ص ۱۱۳

۱۱- احمد رضا خاں: الاجازة المتينة، ص ۳۰۷

۱۲- ظفر الدین بہاری: حیات اعلیٰ حضرت، جلد اول، ص ۳۲

سند کا مسودہ ۶ صفر ۱۳۲۳ھ / ۱۹۰۶ء کو تیار ہوا اور مبیضہ ۸ صفر ۱۳۲۳ھ / ۱۹۰۶ء کو اس کا تاریخی نام ہے :-

الاجازة الرضویہ لمجل مکتة البہیہ ۱۳۲۳ھ

مولانا بریلوی نے اس میں مندرجہ ذیل علوم و فنون کا ذکر کیا ہے :-

- (۱) علم قرآن (۲) علم حدیث (۳) اصول حدیث (۴) فقہ حنفی (۵)
- کتب فقہ جملہ مذاہب (۶) اصول فقہ (۷) جدل مہذب (۸) علم تفسیر (۹)
- علم العقائد و الکلام (۱۰) علم نحو (۱۱) علم صرف (۱۲) علم معانی (۱۳) علم بیان
- (۱۴) علم بدیع (۱۵) علم منطق (۱۶) علم مناظرہ (۱۷) علم فلسفہ (۱۸) علم تکسیر
- (۱۹) علم ہیایة (۲۰) علم حساب (۲۱) علم ہندسہ (۲۲)

مندرجہ بالا اکیس علوم کے لئے مولانا بریلوی لکھتے ہیں :-

یہ اکیس علوم ہیں جنہیں میں نے اپنے والد قدس سرہ الماجد سے حاصل کیا (۱۴)

ان علوم و فنون کے بعد مندرجہ ذیل علوم کا ذکر کرتے ہیں :-

- (۲۲) قرأت (۲۳) تجوید (۲۴) تصوف (۲۵) سلوک (۲۶) اخلاق
- (۲۷) اسماء الرجال (۲۸) سیر (۲۹) تاریخ (۳۰) لغت (۳۱) ادب
- مع جملہ فنون (۱۵)

ان دس علوم کے بارے میں لکھا ہے :-

(۱۳) - احمد رضا خاں : الاجازة الرضویہ لمجل مکتة البہیہ . (مشمولہ رسائل رضویہ، جلد دوم)

مرتبہ محمد عبدالحکیم اختر شاہ جہاں پوری، مطبوعہ لاہور ۱۳۹۶ھ / ۱۹۷۶ء، ص ۳۰۱

(۱۴) ایضاً، ص ۳۰۱

(۱۵) ایضاً، ص ۳۰۳

میں نے اساتذہ سے بالکل نہیں پڑھا پر نقاد علماء کرام سے مجھے ان کی اجازت حاصل ہے^(۱۷)
پھر ان علوم و فنون کا ذکر کیا ہے :-

(۳۲) ارثماطیقی (۳۳) جبر و مقابلہ (۳۴) حساب ستینی (۳۵) لوغار ثمات (۳۶) علم التوتیت
(۳۷) مناظر و مرایا (۳۸) علم الاکر (۳۹) زیجات (۴۰) مثلث کروی (۴۱) مثلث مسطح
(۴۲) صیاقہ جدیدہ (۴۳) مربعات (۴۴) جعفر (۴۵) زائرچہ^(۱۸)

اور آخر میں مندرجہ ذیل علوم و فنون کا ذکر کیا ہے :-

(۴۶) نظم عربی (۴۷) نظم فارسی (۴۸) نظم ہندی (۴۹) نثر عربی (۵۰) نثر فارسی
(۵۱) نثر ہندی (۵۲) خط نسخ (۵۳) خط نستعلیق (۵۴) تلاوت مع تجوید (۵۵) علم الفرائض^(۱۸)
مندرجہ بالا ۵۵ علوم و فنون کا ذکر کرنے کے بعد لکھتے ہیں :-

اللہ کی پناہ میں نے یہ باتیں فخر اور خواہ مخواہ کی خود ستائی کے طور پر بیان نہیں کیں
بلکہ منعم کریم کی عطا فرمودہ نعمت کا ذکر کیا ہے^(۱۹) :-

مولانا بریلوی، محیر العقول فطری ذکاوت کی وجہ سے علوم عقلیہ و نقلیہ سے بہت جلد
فارغ ہو گئے چنانچہ خود لکھتے ہیں :-

میں نے جب پڑھنے سے فراغت پائی اور میرا نام فارغ التحصیل علماء میں شمار
ہونے لگا اور یہ واقعہ نصف شعبان ۱۲۸۶ھ کا ہے۔ اس وقت میں تیرہ
سال، دس ماہ، پانچ دن کا تھا، اسی روز مجھ پر نماز فرض ہوئی تھی اور میری

(۱۷) - ایضاً، ص ۳۰۳

(۱۸) - ایضاً، ص ۳۰۷

(۱۸) - ایضاً، ص ۳۱۵

(۱۹) - ایضاً، ص ۳۱۵

مولانا بریلوی نے جن بکثرت علوم و فنون کا ذکر کیا ہے ان میں سے بعض میں ان کو تبحر حاصل تھا، جس کا اندازہ ان علوم و فنون میں ان کی بکثرت مطبوعہ اور غیر مطبوعہ تصانیف سے ہوتا ہے۔ علم قرآن میں ان کا ترجمہ اُردو امتیازی شان رکھتا ہے جو کنز الایمان فی ترجمۃ القرآن کے نام سے ۱۳۳۰ھ / ۱۹۱۱ء میں منظر عام پر آیا۔^(۲۱) پھر اس پر ان کے خلیفہ مولانا محمد نعیم الدین مراد آبادی^(۲۲) (م - ۱۳۶۰ھ / ۱۹۴۸ء) نے خزائن العرفان فی تفسیر القرآن کے عنوان سے تفسیری حواشی لکھے۔ اس ترجمے و تفسیر کے مہرت سے اڈیشن ہندوستان اور پاکستان سے شائع ہو چکے ہیں اور برابر شائع ہو رہے ہیں۔

ترجمہ قرآن میں مولانا بریلوی نے جس عاقبت اندیشانہ احتیاط کو پیش نظر رکھا ہے وہ تراجم کے تقابلی مطالعے سے ظاہر ہے۔

مولانا بریلوی نے ترجمہ قرآن کے علاوہ تفسیر کا سلسلہ بھی شروع کیا تھا چنانچہ سورہ ضحیٰ کی بعض آیات کی تفسیر ۸۰ جز تک لکھ کر چھوڑ دی،^(۲۳) دوسرے دینی و علمی مشاغل کی وجہ سے اتنا

(۲۰) - ایضاً، ص ۳۰۹

نوٹ :- غالباً اسی حیرت انگیز ذکاوت کی وجہ سے بعض اہل دانش مولانا بریلوی کے

لئے SUPER - GENIUS اور SUPER - MAN جیسے الفاظ استعمال کرتے ہیں۔

(۲۱) - ایک اطلاع کے مطابق کویت میں کنز الایمان کا انگریزی میں ترجمہ ہو چکا ہے جو لاہور سے

شائع ہوگا۔

(۲۲) - تفصیلی حالات کے لئے مطالعہ کریں۔

محمد مسعود احمد؛ تحریک آزادی ہند اور السواد الاعظم، مطبوعہ لاہور ۱۳۹۹ھ / ۱۹۷۹ء

(۲۳) - نطف الدین بہاری؛ حیات اعلیٰ حضرت، جلد اول، ص ۹۷

وقت نہ مل سکا کہ قرآن پاک کی مبسوط تفسیر لکھتے، یہ کام ان کے تلامذہ و خلفاء اور پھر ان کے تلامذہ نے انجام دیا۔ مثلاً تفسیر خزائن العرفان، تفسیر حسنات، تفسیر نعیمی، تفسیر ضیاء القرآن، تفسیر ازہری، تفسیر تنویر القرآن وغیرہ۔

مولانا بریلوی کے ترجمہ قرآن پر مختلف فضلا نے مقالات لکھے ہیں جن میں سے مندرجہ ذیل قابل ذکر ہیں :-

(۱)۔ سید محمد مدنی : امام احمد رضا اور اردو تراجم قرآن کا تقابلی جائزہ۔^(۲۳)

(۲)۔ شیر محمد اعوان : امام احمد رضا اور محاسن کنز الایمان^(۲۵)۔

(۳)۔ اختر رضا خان ازہری : امام احمد رضا کا ترجمہ قرآن حقائق کی روشنی میں۔

(۴)۔ حکیم الرحمن رضوی : امام احمد رضا اور ترجمہ قرآن کی خصوصیات^(۲۶)۔

علم قرآن و علم تفسیر کے علاوہ علم حدیث میں بھی مولانا بریلوی کو تبحر حاصل تھا۔ چنانچہ شیخ یسین احمد خیاری المدنی نے علم حدیث میں بھی مولانا بریلوی کے تبحر کو سراہتے ہوئے لکھا ہے

وهو امام المحدثین^(۲۸)

اور وہ محدثین کے امام ہیں۔

مولانا بریلوی کے فتاویٰ اور مندرجہ ذیل رسائل کے مطالعہ سے علم حدیث میں ان کی مہارت کا اندازہ ہو سکتا ہے۔

(۲۳)۔ المیزان (مبئی) امام احمد رضا نمبر، مارچ ۱۳۹۶ھ / ۱۹۷۶ء، ص ۸۵ - ۱۱۳

(۲۵)۔ انوار رضا، شرکت حنفیہ۔ لاہور ۱۳۹۸ھ / ۱۹۷۸ء، ص ۹۶ - ۱۱۳

(۲۶)۔ المیزان (مبئی) امام احمد رضا نمبر، ص ۱۲۵ - ۱۵۳

(۲۷)۔ ایضاً، ص ۱۵۳ - ۱۵۶

(۲۸)۔ احمد رضا خان : الفيوضات الملكية لمحبة الدولة الملكية (۱۳۲۶ھ / ۱۹۰۸ء) مطبوعہ کراچی ص ۳۷۰

- (۱) النهی الاکید عن الصلوة وراہ عدی التقلید (۱۳۰۵ھ / ۲۱۸۸۷)
- (۲) انہاد الکاف فی حکم الضعاف (۱۳۱۳ھ / ۲۱۸۹۵)
- (۳) تذکرۃ البحرین الواقی عن جمع لصلاتین (۱۳۱۳ھ / ۲۱۸۹۵)۔
- (۴) مدارج طبقات الحدیث (۱۳۱۳ھ / ۲۱۸۹۵)۔
- (۵) الامادیت الرواقیہ لمدح الامیر العادیہ (۱۳۱۳ھ / ۲۱۸۹۵)۔
- (۶) الفضل الموهبی فی معنی اذا صح الحدیث فہم مذہبی (۱۳۱۳ھ / ۲۱۸۹۵)۔
- علم حدیث کے علاوہ علم فقہ میں مولانا بیریٹوں کو جو تبحر حاصل تھا ان کا اندازہ قائم مدرسہ اہل
- ہندو، مولانا ابوالحسن علی ندوی کے ان تاثرات سے لگایا جا سکتا ہے :-

فقہ حنفی اور اس کی جزئیات پر ان کو جو عبور حاصل ہے اس کی نظیر شاید کہیں ملے
اور اس دعویٰ پر ان کا مجموعہ فتاویٰ شاید ہے نیز ان کی تصنیف کفیل الفقیہ
الفاہم فی احکام قرطاس الدرہم جو انہوں نے ۱۳۲۳ھ میں مکہ معظمہ میں لکھی تھی^(۲۹)

(۲۹)۔ ابوالحسن علی ندوی: نزہۃ الخواطر و بہجۃ المسامع والنواظر، الجزء الثامن، مطبوعہ

حیدرآباد دکن ۱۳۹۰ھ / ۱۹۷۰ء، ص ۴۱

نوٹ :- مولانا بیریٹوں ۱۳۹۵ھ / ۱۸۷۸ء میں پہلی بار حرمین شریفین حاضر ہوئے، دوران
قیام مناسک حج سے متعلق شیخ حسین صالح شافعی کی کتاب جوہرۃ المصنیہ کی عربی شرح
النیرۃ الوضیہ فی شرح الجوہرۃ المصنیہ لکھ کر شیخ موصوف کی خدمت میں
پیش کی (تذکرہ علمائے ہند ص ۱۹۸)۔

دوسری بار ۱۳۲۳ھ / ۱۹۰۵ء میں حاضر ہوئے اور دوران قیام مندرجہ ذیل عربی رسائل تصنیف فرمائے :-

(ا) الدولۃ المکیہ بالمآحادۃ الغیبیہ (۱۳۲۳ھ / ۱۹۰۵ء)

(ب) کفیل الفقیہ الفاہم فی احکام قرطاس الدرہم (۱۳۲۳ھ / ۱۹۰۶ء)

(ج) الاجازۃ الرضویہ لبجل مکة البھیہ (۱۳۲۳ھ / ۱۹۰۶ء)۔

جزئیات فقہ پر غیر معمولی عبور کے متعلق جو مولانا ابوالحسن علی ندوی نے اظہار خیال فرمایا اس کی تسدیق فتاویٰ رضویہ سے ہوتی ہے۔ مثلاً وہ پانی جس سے وضو جائز سے مولانا بریلوی نے اس پانی کی ۱۶۰ قسیمیں بیان کیں ہیں ۳ اور وہ پانی جس سے وضو ناجائز ہے اس کی ۱۴۶ قسیمیں بیان کیں ۲۔ اسی طرح پانی کے استعمال سے عجز کی ۱۵۵ صورتیں بیان کیں ہیں اور اس موضوع پر ایک مستقل رسالہ تصنیف کیا جس کا عنوان ہے :-

سمع النداء فیما یورث العجز عن الماء (۳۲)

ماء مطلق اور ماء مقید کی تعریف میں ایک رسالہ لکھا جس کا عنوان ہے :-

النور والنورق لا سفار ماء مطلق (۳۳)

وہ اشیا جن سے تیمم جائز ہے ان کی ۱۸۱ قسیمیں بیان کیں۔ ۴۳، منصوصات اور ۱۰۷ مزیدات مصنف۔ اور وہ اشیا جن سے تیمم جائز نہیں ان کی ۱۳۰ قسیمیں بیان کیں ۵۸ منصوصات اور ۷۲ زیادات (۳۴)

جزئیات فقہ کے علاوہ متون فقہ پر مولانا بریلوی کو جو قدرت حاصل تھی وہ اہل علم کے لئے حیرت انگیز تھی۔ چنانچہ مولانا ابوالحسن علی ندوی لکھتے ہیں :-

حرمین شریفین کے قیام کے زمانے میں بعض رسائل بھی لکھے اور علمائے حرمین نے بعض سوالات کئے تو ان کے جواب بھی تحریر کئے۔ متون فقہیہ اور اختلافی مسائل پر ان کی ہمہ گیر

(۳۰)۔ احمد رضا خاں: العطا یا النبویہ فی الفتاویٰ الرضویہ، جلد اول، مطبوعہ لائل پور، ص ۳۵۶

(۳۱)۔ ایضاً، ص ۲۵۰، ۳۰۲، ۵۳۳

(۳۲)۔ ایضاً، ص ۶۱۱ - ۶۵۹

(۳۳)۔ ایضاً، ص ۴۰۰ - ۵۵۳

(۳۴)۔ ایضاً، ص ۵۸۶ - ۸۵۰

معلومات، سرعت تحریر^(۳۵) اور ذہانت کو دیکھ کر سب کے سب حیران و ششدر رہ گئے۔^(۳۶)

متون فقہیہ پر استحضار کی یہ کیفیت تھی کہ بعض اوقات وہ بغیر دیکھے عبارات کی عبارات لکھتے جاتے تھے چنانچہ قیام مکہ معظمہ کے زمانے میں بھی اس قسم کے مظاہر سامنے آتے۔ آخری ایام میں علالت کی وجہ سے بریلی سے بھوانی چلے گئے تھے، کوئی کتاب پاس نہ تھی۔ اس زمانے میں ایک استفتار کا جواب دیا تو اس میں کتب فقہ و حدیث کے ۳۱ حوالے موجود ہیں۔^(۳۷)

فتاویٰ حامدیہ کی دو جلدیں مولانا وصی احمد محدث سورتی (م - ۱۳۳۴ھ / ۱۹۱۵ء) سے مستعار لیں اور ایک دن و ایک رات میں دیکھ کر واپس کر دیں۔^(۳۸) قرآن پاک کا ایک ایک پارہ روزانہ حفظ کر کے ایک ماہ میں پورا قرآن حفظ کر لیا۔^(۳۹)

فتاویٰ رضویہ کے مطالعہ سے مولانا بریلوی کے تبحر علمی کے ساتھ ساتھ یہ بھی معلوم ہوتا ہے کہ علم فقہ کتنا وسیع علم ہے اور ایک باکمال فقیہ ہونے کے لئے کس قدر علوم و فنون سے واقفیت ضروری ہے۔ مولانا بریلوی کے بعض فتوے مختلف علوم و فنون پر مستقل رسائل معلوم ہوتے ہیں، مثلاً حوض کی مقدار وہ درودہ اور ذراع سے متعلق بحث پر یہ فتویٰ:-

النہی النمیر فی الماء المستدیر^(۴۰)

(۳۵)۔ سرعت تحریر کے بارے میں مولوی ظفر الدین بہاری (والد ماجد ڈاکٹر فتح الدین آرزو)

نے لکھا ہے کہ مولانا بریلوی لکھتے جاتے اور چار آدمی اس کی نقل کرتے جاتے، یہ چاروں

نقل نہ کر پاتے کہ پانچواں ورق تیار ہو جاتا۔ (حیات اعلیٰ حضرت، ص ۹۴)

(۳۶) ابوالحسن علی ندوی: نزہۃ الخواطر، الجزء الثامن، ص ۳۹

(۳۷)۔ احمد رضا خان: العطا یا النبویہ، ج ۲، ص ۳۸۵۔

(۳۸)۔ ظفر الدین بہاری: حیات اعلیٰ حضرت، ص ۱۳۸

(۳۹)۔ ایضاً، ص ۳۶

(۴۰)۔ احمد رضا خان: العطا یا النبویہ فی الفتاویٰ الرضویہ، جلد اول، مطبوعہ لاہور، ص ۲۲۱-۲۲۰

ریاضیات سے متعلق ایک تحقیقی مقالہ معلوم ہوتا ہے۔ اسی طرح یہ فتویٰ بھی علم ریاضی کا ایک مقالہ معلوم ہوتا ہے۔

رجب السباحة فی میاء لالیستی وجہا وجوفہا فی المساحة^(۴۱)

ماء جامد اور ماء جاری کی تعریف میں فتویٰ علم طبیعیات کا ایک تحقیقی مقالہ معلوم ہوتا ہے۔

الدقة والتبیین لعلہ الرقة والسیلان^(۴۲)

جنس ارض کی تحدید و تعدید اور جنس ارض کے آثار سے متعلق یہ فتویٰ ریاضیات سے متعلق ایک تحقیقی مقالہ معلوم ہوتا ہے:

المطر السعد علی بنت جنس الصعید^(۴۳)

مولانا بریلوی کے دارالافتاء (بریلی) میں ہندوستان، پاکستان، برما، چین، امریکہ، افغانستان

افریقہ، حجاز مقدس اور بلاد اسلامیہ سے بکثرت فتوے آتے تھے جن کی تعداد ایک وقت

میں کبھی چار سو اور کبھی پانچ سو تک جا پہنچتی تھی۔ مولانا بریلوی اور ان کے صاحب زادے

مولانا حامد رضا خان نے خود اس کا ذکر کیا ہے۔^(۴۴) فتویٰ نویسی کے یہ فرائض بغیر کسی ادنیٰ امداد سے

کے لکھتے و حلوص کے ساتھ انجام دیئے جاتے تھے، مولانا بریلوی ایک جگہ لکھتے ہیں:-

بھائیو! ما استلکم علیہ من اجر ان اجری الاعلیٰ رب العالمین۔ میں اس

پر تم سے کوئی اجر نہیں مانگتا، میرا اجر تو سارے جہاں کے پروردگار پر ہے اگر وہ چاہے^(۴۵)

مولانا بریلوی کے فتوے عربی، اُردو، فارسی اور انگریزی میں ہیں۔ مطبوعہ مجلدات میں

(۴۱)۔ ایضاً، ص ۳۳۳ - ۳۴۱

(۴۲)۔ ایضاً، ص ۳۸۳ - ۳۹۹

(۴۳)۔ ایضاً، ص ۶۶۸ - ۶۱۹

(۴۴)۔ ۱۔ احمد رضا خان: العطا یا النبویہ فی الفتاویٰ الرضویہ، جلد چہارم مطبوعہ لائل پور ص ۱۳۹

ب۔ حامد رضا خان: سلامت اللہ لائل السنۃ، مطبوعہ بریلی، ص ۵۴، ۵۵۔

(۴۵)۔ احمد رضا خان: العطا یا النبویہ فی الفتاویٰ الرضویہ، جلد سوم مطبوعہ مبارک پور، ص ۲۳۰

اول الذکر تین زبانوں میں فتوے ہیں۔ انگریزی فتوے ان قلمی مجلدات میں ہیں جو بریلی (بھارت) میں محفوظ ہیں۔ مولانا محمد احمد مصباحی (صدر المدرسین، فیض العلوم، محمد آباد، گوہنہ بھارت) نے ایک مضمون میں لکھا ہے:

عرصہ ہوا فتاویٰ کی ایک قلمی جلد میں، میں تو یہ دیکھ کر سخت حیرت میں پڑ گیا کہ انگریزی کا جواب انگریزی میں ہے اور جواب بھی مختصر نہیں، بہت مبسوط ہے۔ (۲۶)

مولانا بریلوی نے خود اپنی تصانیف میں یا ان کے سوانح نگاروں نے انگریزی زبان سے واقفیت کے بارے میں کچھ نہیں لکھا اس لئے اندازہ یہی ہے کہ انگریزی فتوے کسی صاحب نے ترجمہ کئے ہوں گے مگر فتوے کا ترجمہ کرنا کوئی آسان کام نہیں اور وہ بھی محققانہ اور فقیہانہ و عالمانہ فتوے جس کسی نے بھی ترجمہ کیا ہو گا وہ بھی علم فقہ کا متبحر عالم ہو گا، اس کے بغیر صحیح ترجمہ ممکن نہیں ہے۔ (۲۶)

(۲۶)۔ محمد احمد مصباحی: امام احمد رضا فاضل بریلوی کے افتاء کی ایک خصوصیت۔ مطبوعہ ماہنامہ پاسبان (الہ آباد)، شمارہ جولائی ۱۹۶۹ء، ص ۱۳

(۲۷)۔ راقم الحروف کے والد ماجد مفتی محمد مظہر اللہ دہلوی سے ایک ملاقات میں قائد اعظم نے فرمایا، مفتی صاحب آپ نے بھی اسلامی قانون پڑھا ہے اور میں نے بھی، فرق یہ ہے کہ میں نے انگریزی میں پڑھا اور آپ نے عربی میں۔ حضرت والد ماجد نے فرمایا، یہی بہت بڑا فرق ہے کیونکہ فقہی اسرار و عوامض کو انگریزی میں منتقل کرنا مشکل اور سان کا سمجھنا اور مشکل۔ علامہ اخلاق احمد دہلوی نے ماہنامہ عقیدت (نئی دہلی) جولائی، اگست ۱۹۶۳ء میں اس واقعہ کا ذکر کیا ہے۔ لندن میں ایک اجلاس میں تقریر کرتے ہوئے علامہ اقبال نے جب حضرت مجدد کے ایک مکتوب کو انگریزی میں پیش کرنا چاہا تو فرمایا کہ انگریزی ان اسرار و معارف کے اظہار سے قاصر ہے۔ (محمد اقبال: تشکیل جدید الہیات، مطبوعہ لاہور ۱۹۵۸ء، ص ۲۹۸) مستعود

مولانا بریلوی کے فتوے بلاد اسلامیہ اور پاکستان و ہندوستان میں قدر کی نگاہ سے دیکھے جلتے تھے، حافظ کتب الحرم سید اسمعیل خلیل کو جب مولانا بریلوی نے اپنے عمری فتوے ارسال کئے تو انہوں نے جواباً لکھا:-

والله اقول والحق اقول لوراها ابوحنيفة النعمان لا اقرت

عينيه وجعل مولفها من جملة الاصحاب (۳۸)

(ترجمہ) اور قسم کھا کر کہتا ہوں اور بیخ کہتا ہوں کہ ان فتوؤں کو اگر ابوحنیفہ نعمان دیکھ لیتے تو یقیناً ان کی آنکھوں کو ٹھنڈک پہنچتی اور وہ اس کے مؤلف کو اپنے شاگردوں میں شامل کر لیتے۔
 ۱۳۹۵ھ / ۱۹۷۵ء میں ندوة العلماء (دکنہ) نے اپنا پچاسی سالہ جشن تعلیمی منایا اس سلسلے میں عباسیہ ہال (کتب خانہ ندوہ) میں تعلیمی نمائش کا اہتمام کیا گیا جہاں بڑے بڑے طغروں میں ہندوستان کی ممتاز علمی شخصیتوں کے نام اور ان کی بعض تصانیف فن وارد درج تھیں۔ عقائد و کلام کے طغریں میں مولانا بریلوی کی خالص الاعتقاد اور فقہ کے طغریں میں النيرة الوضیہ کے بھی نام تھے۔ ایک مشہور شامی عالم شیخ عبدالفتاح البوغدہ (پروفیسر کلیتہ الشریعہ، محمد بن سعود یونیورسٹی، ریاض) کی نظر جب مولانا بریلوی کی تصانیف پر پڑی تو انہوں نے فرمایا :-

این مجموعہ فتاوی الامام احمد رضا البریلوی؟ (۳۹)

(ترجمہ) مولانا احمد رضا بریلوی کا مجموعہ فتاوی کہاں ہے؟

اس وقت فتاوی رضویہ پیش نہ کیا جاسکا بعد میں مولانا محمد سلیم اختر الاعظمی نے پروفیسر موصوف

(۳۸) - احمد رضا خاں: الاجازة المقتنة لعملا ریکتہ والمدینہ، مکتوب محررہ ۱۶ ذی الحجہ ۱۳۲۵ھ / ۲۱۹۰۰

مشمولہ رسائل رضویہ، جلد دوم ۱۳۹۶ھ / ۱۹۷۶ء، ص ۲۵۸

(۳۹) - محمد سلیم اختر: امام احمد رضا رباب علم و دانش کی نظریں، مطبوعہ لاہور۔

۱۳۹۰ھ / ۱۹۷۰ء، ص ۱۹۲-۱۹۳

سے پوچھا کہ وہ مولانا بریلوی کے مجموعہ فتاویٰ سے کیسے متعارف ہوئے؟ انہوں نے جواباً کہا:۔
میرے ایک دوست کہیں سفر پر جا رہے تھے، ان کے پاس فتاویٰ رضویہ کی ایک جلد
موجود تھی، میں نے جلدی جلدی میں ایک عربی فتویٰ مطالعہ کیا، عبارت کی روانی اور
کتاب و سنت و اقوال سلف سے دلائل کے انبار دیکھ کر میں حیران و ششدر
رہ گیا اور اس ایک ہی فتوے کے مطالعہ کے بعد میں نے یہ رائے قائم کر لی کہ یہ شخص
کوئی بڑا عالم اور اپنے وقت کا زبردست فقیہ ہے

(۵۰)۔ مولانا بریلوی کو عربی زبان سے فطری لگاؤ تھا، عربی میں ان کی بکثرت تصانیف ہیں، ۱۳ برس

کی عمر میں ۱۲۸۵ھ / ۱۸۶۸ء میں پہلی عربی تصنیف پیش کی جس کا عنوان ہے۔

ضوء التہایہ فی اعلام الحمد والہدایہ

(نظر الدین: المجلدات لالیفات المجدد، مطبوعہ پٹنہ، ص ۵)

علمائے حرمین شریفین نے مولانا بریلوی کی عربی نظم و نثر کی تعریف کی ہے اور یہ الفاظ استعمال
کئے ہیں۔

(ا) کانہا جواہر تکونت من الفاظ عذاب و مواہب لا قدر مرک بید

اكتتاب (شیخ سعید بن محمد مکی)

(احمد رضا خان: رسائل رضویہ، جلد اول، مطبوعہ لاہور ۱۳۹۳ھ / ۱۹۷۴ء، ص ۱۶۶)

(ب) فوجدتہا شذرة من عسجد و جوہرة من عقود درو

یا قوت و ضرب جلد (شیخ احمد محمد مبدوی مکی)

(احمد رضا خان: حسام الحرمین مطبوعہ لاہور، ص ۱۹۶)

(ج) والفہامة الذی ترک تبیانہ سبحان باقل

(شیخ اسعد بن احمد وہاب مکی)

(احمد رضا خان: حسام الحرمین، مطبوعہ لاہور، ص ۱۷۰)

مولانا بریلوی نے تیرہ سال دس مہینہ اور چار دن کی عمر میں ۱۳ شعبان ۱۲۸۶ھ مطابق ۲۱۸۶۹
اپنے والد مولوی محمد تقی علی خاں کی نگرانی میں فتویٰ نویسی کا آغاز کیا۔ سات برس بعد ۱۲۹۳ھ/۲۱۸۷۶
میں فتویٰ نویسی کی مستقل اجازت مل گئی۔ پھر جب ۱۹۲۷ھ / ۱۸۸۰ء میں
والد ماجد کا انتقال ہوا تو مستقل طور پر فتویٰ نویسی کے فرائض انجام دینے لگے۔^(۵۱) مولانا بریلوی
نے لکھا ہے کہ ان کے جد امجد مولوی رضا علی خاں کے زمانے سے^(۵۲) فتویٰ نویسی کا سلسلہ جاری
ہے اور ۱۳۳۷ھ / ۱۹۱۸ء میں خود ان کو فتوے لکھتے پچاس برس ہو چکے ہیں۔^(۵۳) اس پچاس
برس کے عرصے میں فتاویٰ رضویہ کی بارہ جلدیں تیار ہو چکی تھیں جس کا ذکر مولانا بریلوی نے
متفرق مقامات پر خود کیا ہے۔ سرحد (پاکستان) کے ایک عالم مولانا عبدالواحد کی سند اجازت
(مکتوبہ ۲۰ ذی الحجہ ۱۳۳۸ھ / ۱۹۲۰ء) میں لکھتے ہیں :-

وكذلك اجزته بجمع مؤلفاتي
منها الفتاوى الملقبة بالعطايا النبوية في الفتاوى الرضوية وهي
انشاء الله ستطبع في اثني عشر مجلدات كبار وارحو المزيدي^(۵۴)

فتاویٰ رضویہ کی بارہ جلدات میں سے صرف پانچ پاکستان اور ہندوستان سے شائع
ہوئی ہیں۔ چھٹی جلد کی کتابت الجامعة الاشرفیہ، مبارک پور (ضلع اعظم گڑھ، بھارت) میں ہو
رہی ہے۔ ساتویں اور آٹھویں جلدیں اسی ادارے میں ہیں، باقی جلدیں بریلی میں ہیں۔^(۵۵)

(۵۱) - محمد مصطفیٰ رضا خاں: المملفوظ حصہ اول، مطبوعہ کراچی، ص ۱۳ - ۱۴

(۵۲) - مولوی رضا علی خاں ۱۲۲۳ھ / ۱۸۰۹ء میں پیدا ہوئے اور ۱۲۳۷ھ ۲۱۸۳۱

میں ان کا انتقال ہوا۔ (رحمان علی: تذکرہ علمائے ہند، ص ۱۹۳)

(۵۳) - احمد رضا خاں: العطايا النبوية في الفتاوى الرضوية، جلد سوم، ص ۲۳۰ فتویٰ
محررہ ۱۶ صفر ۱۳۳۷ھ -

(۵۴) سند اجازت بنام مولوی عبدالواحد، مخزومہ مولوی عبداللطیف ظہیر، گڑھی کیورہ، سرحد

(۵۵) مکتوب مولانا افتخار احمد قادری، استاد ادب عربی، الجامعة الاشرفیہ، مبارک پور محررہ

ضرورت اس امر کی ہے کہ کوئی تحقیقی ادارہ فتاویٰ رضویہ کی تدوین و اشاعت کی اہم ذمہ داری قبول کرے اور اسلامی قانون کے اس عظیم سرمایہ کو بلاد اسلامیہ اور دوسرے ممالک میں پھیلانے فتاویٰ رضویہ کی جلدی بہت ہی ضخیم ہیں۔ اگر ان کو تدوین کے جدید تقاضوں کے تحت مرتب کیا جائے تو تقریباً پچاس جلدات ہو جائیں گی۔ حال ہی میں مولانا محمد حسن رضا خاں نے مولانا بریلوی کے فقہی مقام پر پٹنہ یونیورسٹی (بھارت) میں ایک تحقیقی مقالہ پیش کیا ہے جس پر ان کو ۲۲ ستمبر ۱۹۶۹ء کو پی۔ ایچ۔ ڈی کی ڈگری مل گئی ہے۔^(۵۶) اس سے اندازہ ہوتا ہے کہ علم فقہ میں مولانا بریلوی کو بڑا تبحر حاصل تھا۔

علوم منقولہ کے علاوہ علوم معقولہ میں بھی مولانا بریلوی کو کمال حاصل تھا، مولوی ظفر الدین بہاری^(۵۷) نے لکھا ہے کہ ۱۳۲۹ھ / ۱۹۱۱ء سے قبل ڈاکٹر سر ضیاء الدین نے (والس چانسلر، مسلم یونیورسٹی، علی گڑھ)، علم مربعات سے متعلق ایک سوال اخبار دبدبہ سکندری (رام پور) میں شائع کرایا جس کا مولانا بریلوی نے بروقت جواب شائع کرایا اور اپنی طرف سے ایک اور سوال پیش کر دیا جس کو پڑھ کر سر ضیاء الدین کو تعجب ہوا کہ ایک مولوی نے نہ صرف جواب دیا بلکہ الٹا سوال بھی پیش کر دیا۔^(۵۸) مولانا بریلوی سے سر ضیاء الدین کا یہ پہلا غائبانہ تعارف تھا، اس کے بعد وہ پروفیسر سید سلیمان اشرف کے ایثار پر ریاضی سے متعلق ایک لائیکل مسئلہ دریافت کرنے مولانا بریلوی کے پاس گئے جس کو مولانا بریلوی نے حل کر دیا۔^(۵۹) مولوی

۵۶۔ مکتوب مولانا محمد حسن رضا خاں، استاد مدرسہ شمس الہدیٰ، پٹنہ، محرمہ - ۲۵، اپریل ۱۹۶۹ء۔

۵۷۔ مولانا ظفر الدین بہاری، ڈاکٹر فخر الدین آرزو (صدر شعبہ عربی، مسلم یونیورسٹی، علی گڑھ) کے والد اور مولانا بریلوی کے خلیفہ و شاگرد تھے۔ (مسعود)

۵۸۔ ظفر الدین بہاری: حیات اعلیٰ حضرت، ص ۱۵۶، ملخصاً

۵۹۔ تفصیلات کے لئے مطالعہ کریں: ظفر الدین بہاری: حیات اعلیٰ حضرت، ص ۱۵۰ - ۱۵۳۔

محمد حسین میرٹھی (موجد طلسمی پریس) نے ۱۹۲۹ء میں سر ضیاء الدین کے قیام شملہ کے زمانے میں مولانا بریلوی سے ملاقات کے بارے میں استفسار کیا تو انہوں نے جواباً کہا:-

میرے سوال کا جو بہت مشکل اور لاینحل تھا ایسا فی البدیہہ جواب دیا گیا اس مسئلے پر عرصہ سے ریسرچ کیا ہے۔ اب ہندوستان میں کوئی جاننے والا نہیں ہے۔^(۶۰)

علم ریاضی کے علاوہ علم ہیئۃ و نجوم میں بھی مولانا بریلوی کو کمال حاصل تھا۔ انگریزی اخبار ایکسپریس (شمارہ ۸ اکتوبر ۱۹۱۹ء / ۱۳۳۸ھ) میں امریکی منجم پروفیسر البرٹ نے، دسمبر ۱۹۱۹ء کے بارے میں ایک دل دہلانے والی پیش گوئی کی تھی۔ جب مولانا بریلوی سے پوچھا گیا تو انہوں نے علمی طور سے اس کا رد کیا اور اس کو لغو قرار دیا؛ چنانچہ ایسا ہی ہوا۔ لیکن امریکی منجم کی یہ پیش گوئی علم ہیئۃ سے متعلق تین رسالوں کا دیباچہ بن گئی جن کی تفصیل یہ ہے:-

(۱) الکلمۃ الملہمۃ فی المحکمۃ المحکمہ لوہا الفلسفۃ المشتملۃ (۱۳۳۸ھ / ۱۹۱۹ء)

(۲) فوز مبین در حرکت زمین (۱۳۳۸ھ / ۱۹۱۹ء)

(۳) نزول آیات نرقان بسکون زمین و آسمان (۱۳۳۸ھ / ۱۹۱۹ء)

فلسفہ جدیدہ و قدیمہ کے متعلق مولانا بریلوی کا طرز عمل مقلدانہ نہ تھا بلکہ مجتہدانہ تھا چنانچہ آٹائے بیدار بخت (لاہور) کے استاد پروفیسر حاکم علی (پروفیسر ریاضی، اسلامیہ کالج، لاہور) کو لکھتے ہیں:-

محبت فقیر! سائنس یوں مسلمان نہ ہوگی کہ اسلامی مسائل کو آیات و نصوص میں تاویلات دور از کار کر کے سائنس کے مطابق کر لیا جائے، یوں تو معاذ اللہ! اسلام نے سائنس قبول کی نہ کہ سائنس نے اسلام۔ وہ مسلمان ہوگی تو یوں کہ جتنے اسلامی مسائل سے

(۶۰)۔ ایضاً، ص ۱۵۵ (اس ملاقات کے حتمی دیدگاہ مضمون محمد برہان الحق جبل پوری بقید حیات ہیں) مسعود

(۶۱)۔ مکتوب مولانا بریلوی بنام مولوی نضر الدین بہاری محررہ یکم ربیع الاول ۱۳۳۸ھ

نوٹ: یہ مکتوب ۸ صفحات پر مشتمل ہے اور اس میں علمی طور پر بحث کی گئی ہے۔ (مسعود)

اسے خلاف ہے، سب میں مسئلہ اسلامی کو روشن کیا جائے (۶۲)

صوتیات اور علم التاقیت میں بھی مولانا بریلوی کو مہارت حاصل تھی مندرجہ ذیل رسائل اس

پر شاہد ہیں :-

(۱) - البیان شافیا لفونوغرافیا (۱۳۲۶ھ / ۱۹۰۸ء)

(۲) - الجواهر والیواقیت فی علم التوقیت -

علم تکسیر میں ایک رسالہ سید حسین مدنی کے لئے لکھا جس کا عنوان ہے :-

اطائب الاکسیر فی علم التکسیر (۶۳)

اور مولانا عبدالغفار بخاری کے لئے علم جفر میں یہ رسالہ تصنیف کیا :-

سفر السفر عن الجفر بالجفر (۶۴)

(۶۲) احمد رضا خان: نزول آیات فرقان بسکون زمین و آسمان، مطبوعہ لکھنؤ، ص ۲۴ -

(۶۳) - ظفر الدین بہاری: حیات اعلیٰ حضرت، ص ۱۷۲

(۶۴) - ایضاً ص ۱۶۳ - ۱۶۴

نوٹ :- تفصیلات کے لئے ماہنامہ المیزان (بھئی)، کا امام احمد رضا نہر (مارچ ۱۹۷۶ء)

ص ۳۰۳ - ۳۲۳) مطالعہ کریں جس میں ۳۰ علوم و فنون پر مولانا بریلوی

کی ۵۳۸ تصانیف کی تفصیلات موجود ہیں۔ مولانا عبدالباقی نعانی، مزید تفصیلات جمع

کر رہے ہیں جو الجمع الرضوی (مبارک پور - اعظم گڑھ روپڑی) کی طرف متاع ہوں گی۔ مستعود

(۳)

عقائد و افکار میں مولانا بریلوی متقدمین اور سلف صالحین کے پیرو تھے، انہوں نے اپنے دور میں سیاست و مذہب میں تجدید و احیاء کے فرائض انجام دیئے۔ غالباً اسی لئے بعض علماء عرب نے ان کو مجدد کہا ہے۔ چنانچہ حافظ کتب الحرم سید اسمعیل خلیل مکی لکھتے ہیں:

لو قيل في حقه انه مجدد هذا القرن لكان حقاً وصدقاً^(۱)

(ترجمہ) اگر ان کے بارے میں یہ کہا جائے کہ وہ اس صدی کے مجدد ہیں تو یہ بات صحیح اور سچی ہوگی۔ مولانا بریلوی کلمہ گو کو مسلمان قرار دیتے تھے مگر وہ روح اسلام کو اس کے قول و عمل میں جیتا جاگتا دیکھنا چاہتے تھے لیکن اسی کے ساتھ ساتھ تاریخ کے تہذیبی و تمدنی عمل کے پیش نظر وہ اس حد تک جھوٹ دیتے تھے جس حد تک قول و عمل شریعت سے متصادم نہ ہوں۔ وہ ہر اس شخص کو جو دین میں نئی نئی باتیں داخل کرتا ہے، بدعتی قرار دیتے تھے اور اس شخص کا تعاقب

۱۔ احمد رضا خان: حسام المؤمن، مطبوعہ لاہور، ۱۹۰۵ء، ص ۵۱۔ سید عبدالقادر ظاہری اور شیخ

موسیٰ علی شامی نے بھی مجدد لکھا ہے (الفیوض المملکیہ، مطبوعہ راجی، ص ۸۲، ۳۶۲)۔

۲۔ احمد رضا خان: السنیۃ الاثیقہ فی فتاویٰ فریقہ (۱۳۲۶ھ/۱۹۱۰ء) مطبوعہ بریلی، ص ۱۵۴

۳۔ احمد رضا خان: اعلام الاعلام (۱۳۰۶ھ/۱۸۸۸ء)، مطبوعہ بریلی، ص ۱۵

کرتے تھے جو ان کی نظر میں تجدید کے بہانے بے راہ روی اختیار کرتا تھا۔
 مولانا بریلوی نے معاشرے کی خلاف شرع عادات و رسوم پر تنقید کی ہے۔ اور اس طرح
 تجدید و اصلاح کی ذمہ داری پوری کی۔

اسلامی معاشرے کے بعض افراد، فرائض و سنن کو جھوٹ کر مستحبات و مباحات کے پیچھے
 لگے رہتے ہیں، مولانا بریلوی کی نظروں میں ایسے لوگوں کی نیکیاں شریعت کی نظر میں مردود ہیں (۳) بعض
 لوگ شریعت و طریقت کو الگ الگ خانوں میں تقسیم کرتے ہیں، مولانا بریلوی اس تقسیم کو سختی
 کے ساتھ رد کرتے ہیں اور طریقت کو عین شریعت قرار دیتے ہوئے لکھتے ہیں :-

”شریعت کے سوا سب راہوں کو قرآن عظیم باطل و مردود فرما چکا۔ عام طور پر
 یہ خیال پایا جاتا ہے کہ جس کا کوئی پیر یا مرشد نہیں، اس کا پیر ابلیس ہے، مولانا بریلوی اس
 خیال کو رد کرتے ہوئے لکھتے ہیں :-

”انجام کار رستگاری کے واسطے صرف نبی کو مرشد جاننا پس ہے“ (۴)
 لیکن وہ بیعت و مریدی کے خلاف بھی نہیں بلکہ اصلاح باطن کے لئے اس کو مفید قرار
 دیتے ہیں (۵)۔

۳۔ احمد رضا خاں: اعزاز الکتاہ فی رد صدقۃ مانع الزکوٰۃ (۱۳۰۹ھ/۲۱۸۹۱) مطبوعہ بریلی ص ۱۰-۱۱

۴۔ احمد رضا خاں: مقال العرفار باعزاز شرع و علماء (۱۳۲۶ھ/۱۹۰۹ء) مطبوعہ کراچی ص ۷

۵۔ احمد رضا خاں: السنیۃ الانیقہ، مطبوعہ بریلی، ص ۱۲۳

۶۔ احمد رضا خاں: السنیۃ الانیقہ، مطبوعہ بریلی، ص ۱۳۱

نوٹ :- مولانا بریلوی ۱۳۹۳ھ/۱۸۷۷ء میں شاہ آل رسول مارہروی (م ۱۲۹۶ھ/۱۸۷۸ء)

سے بیعت ہوئے اور اجازت و خلافت حاصل کی۔ ان کو ۱۳ سلاسل طریقت میں اجازت

حاصل تھی جس کا انہوں نے الاجازۃ الرضویہ میں ذکر کیا ہے۔

(احمد رضا خاں: الاجازۃ الرضویہ لمبجل مکۃ البھیۃ، ص ۳۱۶-۳۱۸)

عام طور پر یہ بھی دیکھا گیا ہے کہ مسلمان بزرگوں کے مزارات پر جا کر سجدے کرتے ہیں۔ مولانا بریلوی نے غیر اللہ کے لئے سجدہ عبادت کو کفر و شرک اور سجدہ تعظیمی کو حرام قرار دیا ہے۔

چنانچہ سجدہ تعظیمی کے خلاف اپنے ایک مستقل رسالے میں وہ لکھتے ہیں :-

”سجدہ، حضرت عزت عز جلالہ کے سوا کسی کے لئے نہیں، اس کے غیر کو سجدہ عبادت تو یقیناً اجماعاً شرک مبین و کفر مبین اور سجدہ تحیت حرام و گناہ کبیرہ بالیقین“ (۸)

آج کل پڑھے لکھے مسلمانوں کے گھروں میں تصویریں لگانے اور مجسمے سجانے کا عام رواج ہو گیا ہے۔ بعض ان پڑھ مسلمان تبرکاً براق کی تصویریں بھی لگاتے ہیں، مولانا بریلوی نے اس کی سختی سے مخالفت کی ہے۔ البتہ نعلین مبارک اور قبہ شریف کے عکس کو جائز و مستحسن قرار دیا ہے (۹) مسلمانوں میں ناختہ، سوم، چہلم، بدسی وغیرہ کا رواج عام ہے، مولانا بریلوی نے اس کی روج کو جائز قرار دیا ہے لیکن اس میں غیر ضروری لوازمات کو بے اصل وہ تعین یوم کو آسانی و سہولت کے لئے جائز سمجھتے ہیں اور اس خیال کو غلط تصور کرتے ہیں کہ متعین دنوں میں زیادہ ثواب ملتا ہے (۱۰) اسی طرح وہ نیت کو ایصال ثواب کی روح تصور کرتے ہیں اور اس رسم کی تائید نہیں کرتے کہ اہتمام کے ساتھ کھانا سامنے لا کر رکھا جائے، ان کے نزدیک اس کو ضروری سمجھ کر کرنا جائز نہیں البتہ سامنے رکھنے میں مضائقہ بھی نہیں کہ ایصال کے بعد فوراً تقسیم کر دیا جائے۔ میت کی ناختہ و ایصال ثواب میں وہ غرباء و مستحقین کو نیت دیتے ہیں اور اس کے خلاف ہیں کہ امیروں اور براء درمی کے لوگوں کو بلا کر اہتمام سے کھانا کھلایا جائے (۱۱)

۸۔ احمد رضا خان: الزبدۃ الزکیۃ لتحریم سجود التمجیہ، مطبوعہ بریلی، ص ۵

۹۔ احمد رضا خان: شفا رالوالہ فی صور الحبیب و مزارہ و لغالہ (۱۳۱۵ھ/۲۱۸۹۷) مطبوعہ بریلی

۱۰۔ احمد رضا خان: الحجۃ الفاتحہ لطیب التعمین و الفاتحہ (۱۳۰۷ھ/۲۱۸۸۹) مطبوعہ بریلی،

۱۱۔ محمد مصطفیٰ رضا خان: المملووظ، حصہ سوم (۱۳۳۸ھ/۱۹۱۹ء)، مطبوعہ علی گڑھ، ص ۳۵

دور جدید کی بدعات میں عورتوں کا بے محابا گھومنا پھرنا، نامحرموں کے سامنے آنا، میت کے گھر جمع ہو کر کھانا پینا، رہنا سہنا، زیارت قبور کے لئے قبروں پر جانا اور نامحرم پیروں کو محرم سمجھ کر ان کے سامنے آنا عام ہے۔ مولانا بریلوی نے ان بدعات کی مخالفت کی۔ ایک سوال کے جواب میں کہ عورت اپنے محرم اور غیر محرم کے ہاں جا سکتی ہے یہ رسالہ تصنیف کیا۔

مروج النجاء الخروج النساء

۲۱۸۹۸/ھ ۱۳۱۶

میت کے گھر عورتوں اور مردوں کا جمع ہو کر کھانا پینا اور میت کے گھر والوں کو زیر بار کرنے کے عدم جواز کا فتویٰ دیتے ہوئے یہ رسالہ لکھا :-

جلی الصوت لنہی الدعوت امام الموت

۲۱۸۹۲/ھ ۱۳۱۰

زیارت قبور کے لئے قبرستان جانے کی عورتوں کو سختی سے ممانعت کی اور یہ رسالہ لکھا :-

جمل النور فی نہی النساء عن زیارة القبور

۲۱۹۲۰/ھ ۱۳۲۹

مگر حضور اکرم صلی اللہ علیہ وسلم کے روضہ مبارک پر حاضری کو مستثنیٰ قرار دیا کیونکہ عورتوں اور مردوں کا اس دربار میں حاضر ہونا احادیث صحیحہ سے ثابت ہے۔ البتہ بزرگان دین کے مزارات پر حاضری سے منع کیا ہے حتیٰ کہ خواجہ معین الدین چشتی علیہ الرحمہ کے مزار پر جانے سے بھی عورتوں کو روکا ہے۔^(۱۲)

قبروں پر چراغ جلانے کے لئے پوچھا گیا تو اس کو بدعت اور مال کا ضیاع قرار دیا البتہ اس صورت میں جائز قرار دیا کہ قبر مسجد میں ہو یا سہرا ہو اور چراغ سے نمازیوں اور مسافروں کو فائدہ

۱۲۔ محمد مصطفیٰ رضا خاں: الملفوظ (۱۳۳۸ھ/۱۹۱۹ء) حصہ دوم، مطبوعہ کراچی ص ۱۱۰

پہنچے (۱۳)۔ مولانا بڑیلوی کے نزدیک جو کام دینی فائدے اور دنیوی نفع جائز دونوں سے خالی ہو وہ عبث و بیکار ہے۔ اور عبث خود مکروہ ہے اور اس میں مال صرف کرنا اسراف اور اسراف حرام ہے۔ (۱۴)

قبروں پر لوہان وغیرہ جلانے کے لئے دریافت کیا تو اس کو منع کیا اور اسراف و اضعاف مال قرار دیا اور لکھا کہ اس خوشبو کی میت صالح کو کوئی حاجت نہیں وہ اگر اور لوہان سے غنی ہے۔ صالحین کی قبروں پر چادر چڑھانے کے لئے دریافت کیا تو اس کو مشروط طور پر اس لئے جائز قرار دیا کہ عوام الناس ان کی طرف متوجہ ہو کر مستفیض ہوں اور وہ بھی صرف ایک چادر، جب چھٹ جائے تو دوسری نہ یہ کہ لامتناہی سلسلہ شروع کر دیا جائے، یہ بہر حال ان کی نظر میں جائز نہیں۔ جب کہ اس کا مصرف غبار کے لئے نہ ہو۔ رسم کے طور پر چادر چڑھانے کو انہوں نے فضول قرار دیا۔ اور لکھا ہے:-

” جو دام اس میں صرف کریں ولی اللہ کی روح مبارک کو ایصالِ ثواب کے لئے محتاج کو دیں۔“

آلات موسیقی کے ساتھ خالقانہوں حتیٰ کہ مساجد کے قریب مقابہ پر قوالیوں کا عام رواج ہے اعراس وغیرہ میں خاص طور پر اس کا اہتمام کیا جاتا ہے۔ مولانا بڑیلوی نے اس قسم کی قوالیوں کو ناجائز قرار دیا۔ (۱۵) حتیٰ کہ ایسے اعراس میں شرکت کی ممانعت کی جہاں مزامیر کے ساتھ قوالی کا اہتمام ہوتا ہے۔ مولانا بڑیلوی نے اعراس کے جواز کا فتویٰ دیا ہے مگر اس کو شرعی قیود سے آنا مقید کر دیا ہے کہ دور جدید کے بیشتر اعراس میں شرکت ان کے منشا کے خلاف معلوم ہوتی ہے کیونکہ اکثر اعراس میں کوئی نہ کوئی شرط معدوم نظر آتی ہے۔

۱۳ - احمد رضا خاں؛ ابنزین المنار بشموع المنزار (۱۳۲۱ھ/۱۹۱۲ء) مطبوعہ لاہور ص ۹ - ۱۰

۱۴ - احمد رضا خاں؛ احکام شریعت حصہ اول، مطبوعہ آگرہ، ص ۳۸

۱۵ - احمد رضا خاں؛ مسائل سماع، مطبوعہ لاہور، ص ۲۳

۱۶ - احمد رضا خاں؛ احکام شریعت، حصہ اول، مطبوعہ آگرہ، ص ۳۳

۱۷ - احمد رضا خاں؛ مواہب ارواح القدس لکشف حکم العرس (۱۳۲۳ھ/۱۹۰۶ء) مطبوعہ لاہور ص ۵

شادیوں میں اور شب برات کے موقع پر آتش بازی وغیرہ چھوڑنے کا عام رواج تھا، گو اب کم ہو گیا ہے۔ مولانا بریلوی نے اس کو حرام قرار دیا اور ایسی شادی میں شرکت کی ممانعت کی جہاں محرمات شرعیہ کا ارتکاب ہو۔^{۱۸} مولانا بریلوی نے ملت اسلامیہ کو ہر مرحلے پر اسراف سے روکا ہے جس نے اس کی اقتصادی حالت تباہ کر دی۔ وہ بدعات کو مذہب و معاشرت دونوں کے لئے مضر سمجھتے تھے۔ اس کی وجہ سے انسان میں نیکی کی طرف رغبت کی صلاحیت نہیں رہتی۔ وہ ایک جگہ لکھتے ہیں :-

”قلب جب تک صاف ہے، خیر کی طرف بلاتا ہے اور معاذ اللہ معاصی اور خصوصاً کثرت بدعات سے اندھا کر دیا جاتا ہے، اب اس میں حق کو دیکھنے، سمجھنے، غور کرنے کی قابلیت نہیں رہتی مگر ابھی حق سننے کی استعداد باقی رہتی ہے“^{۱۹}

(۳)

مولانا بریلوی نے نہ صرف معاشرے کی اصلاح کی بلکہ سیاست میں بھی انہوں نے اہم کردار ادا کیا، ان کے افکار سے میدان سیاست کے شہسواروں نے فیض حاصل کیا۔ مولانا بریلوی کی سیاسی خدمات پر بعض مؤرخین و محققین نے لکھا ہے مگر بہت مختصر مثلاً ڈاکٹر اشتیاق حسین قریشی،^{۲۰} میاں عبدالرشید،^{۲۱} سید انور علی ایڈووکیٹ^{۲۲} وغیرہ۔ اس پہلو پر سیر حاصل لکھا جاسکتا ہے، پیش نظر مقالے میں تفصیل کی گنجائش نہیں اس لئے اختصار سے کام لیا جاتا ہے۔

مولانا بریلوی کے سیاسی افکار کو سمجھنے کے لئے ان کی مندرجہ ذیل تصانیف کا مطالعہ ضروری ہے:-

۱۸۔ احمد رضا خاں : ہادی الناس فی رسوم الاعراس (۱۳۱۲ھ / ۱۸۹۳ء)، مطبوعہ لاہور، ص ۲

۱۹۔ محمد مصطفیٰ رضا خاں : المملفوظ (۱۳۲۸ھ / ۱۹۱۹ء) حصہ سوم، مطبوعہ علی گڑھ، ص ۵۴

۲۰۔ ISHTIAQUE HUSSAIN QURESHI: ULEMA IN POLITICS, KARACHI, 1973

۲۱۔ MIAN ABDUL RASHEED: ISLAM IN INDO-PAK SUBCONTINENT LAHORE, 1977

۲۲۔ SYED ANWAR ALI: MYSTICS AND MONARCHS, KARACHI, 1979

۱۔ انفس الفکر فی قربان البقر (۱۲۹۸ھ/۱۸۸۰ء)

۲۔ اعلام الاعلام بان ہندوستان دارالاسلام (۱۳۰۶ھ/۱۸۸۸ء)

۳۔ تدبیر فلاح و نجات و اصلاح (۱۳۳۱ھ/۱۹۱۲ء)

۴۔ دوام العیش فی ائمة من القریش (۱۳۳۹ھ/۱۹۲۰ء)

۵۔ الحجۃ المومنتہ فی آیتہ الممتحنہ (۱۳۳۹ھ/۱۹۲۰ء)

۶۔ الطاری الداری لصفوات عبدالباری (۱۳۳۹ھ/۱۹۲۱ء)

پہلے رسالے میں ہندوؤں کی تحریک پکے جانے والے گائے کی قربانی کے جواز و عدم جواز کے متعلق ایک سوال کا جواب ہے۔ مولانا بریلوی نے ہندو سیاست کے مضمرات کو نظر میں رکھتے ہوئے جواب دیا کہ ہندوستان میں ہندوؤں کی بیجاہٹ بجا رکھنے کے لئے گائے کی قربانی کو یک قلم ختم کر دینا ہرگز جائز نہیں۔^(۲۳) یہی سوال مشہور فقیہ مولوی عبدالحمی فرنگی محلی سے کیا گیا تو انہوں نے سیدھا سادا جواب دے دیا۔^(۲۴) بعد میں ہندوؤں کے سیاسی مضمرات کا علم ہوا تو یہی فتویٰ دیا جو مولانا بریلوی نے دیا تھا۔^(۲۵) مولانا بریلوی کی سیاسی سوجھ بوجھ اور فقیہانہ بصیرت کو سراہتے ہوئے مولانا شبلی نعمانی کے استاد مولانا ارشاد حسین رام پوری نے یہ مختصر جامع تبصرہ کیا:

”الناقد بصیر“^(۲۶) (پرکھنے والا دیدہ ور ہے)

بظاہر گائے کی قربانی کا سیاست سے کوئی تعلق نہیں معلوم ہوتا لیکن سیاست پاک و ہند پر جن کی گہری نظر ہے وہ جانتے ہیں کہ برصغیر کی سیاست میں اس کو اہمیت حاصل رہی ہے۔

۲۳۔ احمد رضا خاں: انفس الفکر فی قربان البقر، مطبوعہ بریلی، ص ۹

۲۴۔ ایضاً، ص ۱

۲۵۔ عبدالحمی: مجمرۃ تناوی، اشاعت اول، جلد دوم، ص ۱۳۸-۱۵۵

۲۶۔ احمد رضا خاں: انفس الفکر فی قربان البقر، مطبوعہ بریلی، ص ۱۰

حضرت مجدد الف ثانی (م ۱۰۳۳ھ / ۱۶۲۳ء) نے اس کو شعائر اسلام میں سے اہم شعار قرار دیا۔^{۲۷} دور اکبری میں ہنود کی کوشش سے اس پر پابندی لگائی گئی۔^{۲۸} پھر دور جہاں گیری میں حضرت مجدد کی کوشش سے یہ پابندی ختم ہوئی اور خود جہاں گیری نے آپ کے سامنے گائے ذبح کرانی۔^{۲۹} اس کے بعد تحریک خلافت اور تحریک ترک موالات کے زمانے میں (۱۹۱۹ - ۱۹۲۲ء) میں پھر ہنود نے ترک گاؤ کشی کا سیاسی پلیٹ فارم سے مطالبہ کیا۔^{۳۰} جس کی تائید سیاسی پلیٹ فارم سے مسلمان عمائدین نے کی۔^{۳۱} مولانا بریلوی نے اپنی سیاسی بصیرت سے ہنودوں کے مخفی عزائم کو پیچھے ہی بھانپ لیا اور روز اقل ہی اس کا سدباب کر دیا۔ اور اس طرح سلطنت اسلامیہ کے لئے راہ ہموار کی۔

رسالہ اعلام الاعلام میں دوسرے علماء سے اختلاف کرتے ہوئے جنہوں نے غیر منقسم ہندوستان کو دار الحرب قرار دے کر سود کو جائز قرار دیا تھا۔ مولانا بریلوی نے ہندوستان کو دارالاسلام قرار دیا اور سود کو حرام،^{۳۲} ۱۳۰۶ھ / ۱۸۸۸ء کی بات ہے۔ ایک عرصہ بعد جب تحریک آزادی ہند کے زمانے میں بعض علماء نے ہندوستان کو پھر دار الحرب قرار دے کر مسلمانوں کو ہجرت پر مجبور کیا۔ تو مولانا بریلوی نے سخت مزاحمت کی۔ ان کا خیال تھا کہ جس طرح ہنود نے مسلمانوں کو گاؤ کشی ترک کرنے پر اکسایا اسی طرح انہوں نے حکمت عملی سے ترک وطن پر اکسایا کیونکہ ان دونوں تحریکوں سے ہنود ہی کو فائدہ پہنچا اور

- ۲۷۔ احمد سرہندی: مکتوبات، دفتر اول، حصہ دوم، مطبوعہ امرتسر ۱۳۳۳ھ، مکتوب نمبر ۶۵
 ۲۸۔ عبدالقادر بدایونی: منتخب التواریخ، جلد دوم، مطبوعہ لاہور ۱۳۸۲ھ / ۱۹۶۲ء، ص ۴۹۸
 ۲۹۔ (۱) بدر الدین سرہندی: مجمع الاولیاء، مخطوطہ انڈیا آفس لاہور، لندن نمبر ۶۴۵
 (ب) تزک جہاں گیری: مطبوعہ لاہور ۱۳۸۰ھ / ۱۹۶۰ء، ص ۶۹۶
 ۳۰۔ (۱) محمد سلیمان اشرف: النور مطبوعہ علی گڑھ ۱۳۴۰ھ / ۱۹۲۱ء، ص ۱۱
 (ب) محمد عبدالقدیر: ہندو مسلم اتحاد پر کھلا خط مہاتما گاندھی کے نام، مطبوعہ علی گڑھ،
 ۱۹۲۵ء، ص ۱
 ۳۱۔ خدا بخش: مسلم لیگ، مطبوعہ لاہور ۱۳۵۹ھ / ۱۹۴۰ء

مسلمانوں کو نقصان اٹھانا پڑا۔ پاک و ہند پر مسلمانوں کی ہزار سالہ حکومت کے بعد مولانا بریلوی اتنی جلدی مسلمانوں کے حق سے دست بردار ہو کر استخلاص وطن کے تمام امکانات کو ختم کرنے کے لئے تیار نہ تھے۔ انہوں نے ہجرت کو مسلمانوں کی معیشت و سیاست دونوں کے لئے تباہ کن قرار دیا اور بعد کے تاریخی واقعات نے اس کو سچ کر دکھایا۔

تیسرے رسالے دوام العیش میں مولانا بریلوی نے مسئلہ خلافت پر بحث کی ہے ۱۹۱۹ء میں تحریک خلافت کا آغاز ہوا، اس تحریک میں جان ڈالنے کے لئے بعض علمائے خلافت کے لئے قید قریشیت کو ختم کرتے ہوئے سلطان عبدالحمید کو خلیفہ اسلام اور ان کی سلطنت کو خلافت اسلامیہ قرار دیا۔ شریعت اسلامیہ میں خلیفہ اسلام اور سلطان وقت کے لئے شرائط اور ان کی اتباع و حمایت کے احکام جدا جدا ہیں۔ مولانا بریلوی کے نزدیک خلیفہ کے لئے شرعاً قریشی ہونا ضروری تھا اس لئے ان کو سلطان ترکی اور سلطنت ترکیہ کی حمایت و تائید سے تو اختلاف نہ تھا البتہ سلطان کو خلیفہ کہنے اور سلطنت، کو خلافت کا نام دینے سے اختلاف تھا۔ جب ۱۹۲۲ء میں خود مصطفیٰ کمال نے سلطنت ترکیہ کو ختم کیا اور سلطان عبدالحمید کو ملک بدر کیا۔^{۳۲} تو دعویٰ خلافت کی حقیقت کھل کر لوگوں کے سامنے آگئی اور مسلمانوں کو نصاریٰ کے سامنے شرمسار ہونا پڑا۔ مولانا بریلوی اس تحریک سے عملاً اسی لئے علیحدہ ہے کہ ان کے نزدیک اس کی بنیاد شریعت پر قائم نہ تھی۔ بلکہ وہ اس کو حصول سوراج کی درپردہ کوشش خیال کرتے تھے، مسٹر گاندھی اور ہندوؤں کی

۳۲- (د) اخبار ہمدوم (لکھنؤ) شمارہ ۴، نومبر ۱۹۲۲ء

(ب) منور حسین؛ ملفوظات امیر ملت، مطبوعہ لاہور ۱۹۶۶ء، ص ۱۸۱

(ج) خدا بخش اظہر؛ مسلم لیگ، مطبوعہ لاہور ۱۹۴۰ء

۳۳- (د) السواد الاعظم (مراد آباد)، شمارہ شعبان ۱۳۳۹ھ/۱۹۲۱ء، ص ۷-۸

(ب) السواد الاعظم (مراد آباد)، شمارہ، جمادی الاول ۱۳۳۹ھ/۱۹۲۱ء، ص ۲۱

(ج) احمد رضا خان؛ دوام العیش، مطبوعہ بریلی، ص ۱۳

حمایت نے اس خیال کو اور تقویت پہنچائی پھر تاریخی و سیاسی واقعات نے اس خیال کی تصدیق کر دی۔
 مولانا بریلوی سیاسی استحکام کے لئے معاشی استحکام کو ضروری سمجھتے تھے۔ دورِ جدید کے عالمی حالات سے
 ان کے اس خیال کی تصدیق ہوتی ہے۔ ملت اسلامیہ کی معاشی و اقتصادی اور مذہبی و انسانی
 فلاح و بہبود کے لئے انہوں نے چند اہم تجاویز پیش کیں جو ۱۳۳۱ھ / ۱۹۱۲ء میں کلکتہ اور
 رام پور سے شائع ہوئیں۔ پروفیسر محمد رفیع اللہ صدیقی (ایم۔ ایس کوئنز یونیورسٹی، کینیڈا) نے
 مولانا بریلوی کی ان تجاویز کا محققانہ جائزہ لیا ہے اور "فاضل بریلوی کے معاشی نکات" کے عنوان
 سے ایک مقالہ پیش کیا ہے جو ۱۹۷۷ء میں لاہور سے شائع ہو چکا ہے۔

مولانا بریلوی نے ایک طرف اپنا رسالہ "تدبیر فلاح و تجارت و اصلاح لکھ کر اپنی تجاویز عام
 کیں تو دوسری طرف انصارِ اسلام اور جماعتِ رفاہیہ مصطفیٰ کے نام سے ان کے متبعین نے
 اصلاحی تنظیمیں قائم کیں اور اس وقت جو وہ کر سکتے تھے کیا۔

۱۹۲۰ء میں مسٹر گاندھی کے ایثار پر تحریک ترک موالات شروع ہوئی جو خراب ثابت ہوئی۔
 کاتھمہ کہی جاسکتی ہے۔ تحریکِ خدائت کے زمانے میں ہندو مسلم اتحاد کا جو ایک طوفان اسٹا تھا وہ
 اب شباب پر پہنچ گیا۔ مسلمان جذبات کی رو میں بہہ رہے تھے اور سارے سیاسی فوائد
 ہندو حاصل کر رہے تھے، مسلمان عوام و خواص اپنی سادگی اور سادہ لوحی کی وجہ سے اس کو محسوس
 نہ کرتے تھے مگر مولانا بریلوی نے یہ بات شدت سے محسوس کی اور مسلمانوں کو ایسے اتحاد سے باز رہنے
 کے لئے للکارا جو ان کی سیاست و معیشت اور مذہب سب کو ختم کر کے رکھ دے۔

۲۲۔ علمائے دین کی طرف سے ہندو مسلم اتحاد اور مسٹر گاندھی کی حمایت و تائید۔ مولانا بریلوی کو
 میں اسلام اور ملت اسلامیہ کے لئے مضر اور مندوؤں کے لئے مفید تھی جو کچھ انہوں نے دنیاوی
 مولانا حالی میں مشہور مستشرق پروفیسر ہاسٹن (۱۸۵۳-۱۹۲۲ء) نے اس سے تائید کی ہے۔
 جس سے معلوم ہوا کہ پروفیسر موصوف علمائے اسلام کی طرف سے مسٹر گاندھی کی حمایت و تائید
 حمایت سے اس قدر متاثر ہوا کہ اس نے مسٹر گاندھی کو آئینتِ ہندوستان کے پیغام کو
 دنیا کے لئے قابل تقلید قرار دیا۔ علماءِ حمایت نہ کرتے تو وہ اس غلط فہمی میں مبتلا نہ ہوتا۔ مولانا بریلوی
 (باقی مآخذ اگلے صفحہ پر)

چنانچہ انہوں نے شدید علالت کے باوجود رسالہ الحجۃ المومنین فی آیۃ الممتحنہ (۱۳۳۹ھ / ۱۹۲۰ء) لکھا جس میں مسلمانوں کو اس اتحاد کے انجام سے متنبہ کیا اور مخالفین کے عزائم سے خبردار۔ یہ وہ زمانہ تھا جب قائد اعظم محمد علی جناح اور علامہ اقبال دونوں خاموش خاموش سے تھے مگر مولانا بریلوی نے نتائج کی پرواہ کئے بغیر حجت و حقیقت سمجھتے تھے اس کا برملا اظہار کیا۔ اور یہ ان کی مذہبی غیرت اور سیاسی جرأت کی دلیل ہے۔

اسی زمانے میں ان کے دوست اور ہندوستان کے مشہور عالم مولانا عبدالباری فرنگی مہلی، مسٹر کاندھی کی سیاست میں الجھ کر ان کے ساتھ ہو گئے۔ اور بعض ایسے اقوال و اعمال ان سے سرزد ہوئے جو مولانا بریلوی کی نظر میں خلاف شرع تھے اور سیاسی حیثیت سے مسلمانوں کے لئے تباہ کن چنانچہ انہوں نے دوست کی دوستی کی پروا کئے بغیر اس طرز عمل پر سخت تنقید کی۔ مولانا بریلوی کی یہ تنقیدات الطاری الداری لمصنوعات عبدالباری (۱۳۳۹ھ / ۱۹۲۰ء) کے نام سے ان کے صاحبزادے مولانا محمد مصطفیٰ رضا خاں نے تین حصوں میں بریلی سے تیار کی۔ اور ان کے انداز، ہوتا ہے کہ مولانا بریلوی اظہار حق میں مخالف و موافق کی پروا کرتے تھے۔

مولانا بریلوی کے نزدیک ہندو، عیسائی، یہودی، مسلمان سب مسلمانوں کے دشمن ہیں، ان میں سے کسی ایک کو اپنا دوست سمجھنا سخت سیاسی غلطی ہے، بات ممکن ہے کہ ۱۹۲۰ء میں سمجھ میں نہ آتی ہو لیکن اب جبکہ ملت اسلامیہ بیسیوں نشیب و فراز سے گزر چکی ہے اور گزری ہی ہے، یہ بات روز روشن کی طرح عیاں ہوتی جا رہی ہے۔ مولانا بریلوی کہتے ہیں :-

کافر، ہر فرد و فرقہ دشمن مارا
مرتد، مشرک، یہود و گبر و ترسا۔ (۳۵)

بقیہ حاشیہ

کے اندیشے اور اندازے صحیح تھے۔

GIULIO BASETTI SANI: PROPHAT OF INTER-RELIGIOUS RECONCILIATION,

CHICAGO, 1974, PP. 202 - 218

(مصدر)

۳۵ - احمد رضا خاں: الطاری الداری، حصہ سوم، مطبوعہ بریلی، ص ۹۹۔

مولانا بریلوی حریت و آزادی کے لئے جو راہ متعین کر گئے تھے اس پر ان کے صاحب زادگان،

خلفاء و تلامذہ اور متبعین گامزن ہوئے۔ ۱۹۲۵ء میں مولانا بریلوی کے خلیفہ مولانا محمد نعیم الدین

مراد آبادی (۱۳۶۷ھ-۱۹۴۸ء) نے الجمعية العالمية المرکزیه (آل انڈیا سنی کانفرنس) کے نام سے ایک

تنظیم کی بنیاد رکھی جس نے آگے چل کر پاکستان کے لئے قابل قدر خدمات انجام دیں۔ ۱۹۴۶ء

میں بنارس میں اس کے تاریخی اجلاس ہوئے۔ ۲۹ اپریل ۱۹۴۶ء کے اجلاس میں یہ قرار داد پاس ہوئی:

”آل انڈیا سنی کانفرنس کا یہ اجلاس مطالبہ پاکستان کی پر زور حمایت کرتا ہے اور اعلان کرتا

ہے کہ علماء و مشائخ اہل سنت اسلامی حکومت کے قیام کی تحریک کو کامیاب بنانے کے لئے

ہر امکانی قربانی کے واسطے تیار ہیں اور یہ اپنا فرض سمجھتے ہیں کہ ایسی حکومت قائم کریں جو قرآن کریم

اور حدیث نبوی کی روشنی میں فقہی اصول کے مطابق ہو۔“ (۳۷)

ہندوستانی نقطہ نظر سے شاید یہ بات اچھی نہ معلوم ہو کہ ایک ہندوستانی مسلمان

عالم ہندو مسلم اتحاد کے خلاف بات کہے یا ہندوستان میں اسلامی حکومت کے قیام

کا خواب دیکھے۔ لیکن عملی زندگی میں دیکھا یہ گیا کہ سیاسی طور پر اتحاد کے جو مخالف تھے

معاشرتی زندگی میں انہوں نے ہندوؤں کا بائیکاٹ نہیں کیا لیکن جو لوگ اتحاد کی بات کرتے تھے انہوں نے

معاشرتی زندگی میں مسلمانوں کا نہ صرف بائیکاٹ کیا بلکہ ان کے ساتھ نہایت ذلت آمیز

سلوک روا رکھا۔ زبانی دعوے اور عملی مظاہرے میں بڑا فرق تھا۔ رہا ہندوستان

میں اسلامی حکومت کا قیام۔ جب ہندوستانی ہندوؤں نے سوراج اور ہندو اسٹیٹ

کی بات کی تو اس کو گناہ نہ سمجھا گیا تو اگر ہندوستانی مسلمانوں نے اسلامی حکومت کی

بات کی تو اس کو بھی گناہ نہ سمجھنا چاہیے۔ دونوں نے اپنے اپنے گھر میں رہن سہن کی بات کی۔

۳۶۔ تفصیلات کے لئے ملاحظہ کریں۔

(ا) محمد جلال الدین: خطبات آل انڈیا سنی کانفرنس، مطبوعہ لاہور ۱۹۶۹ء

(ب) محمد مسعود احمد: تحریک آزادی ہند اور السواد الاعظم، مطبوعہ لاہور ۱۹۶۹ء

۳۷۔ سید محمد محدث: خطبہ صدارت جمہوریہ اسلامیہ، مطبوعہ مراد آباد ۱۹۴۶ء، ص ۲۹

اس میں کیا برائی تھی؟

اسلامی نقطہ نظر سے ہندو مسلم عدم اتحاد کا یہ مقصد ہرگز نہیں کہ ہندو رعایا کو معاشی یا مذہبی چینیت سے دل شکستہ کیا جائے مگر سوراج یا ہندو اسٹیٹ کا یہ مقصد معلوم ہوتا ہے کہ وہاں مسلم رعایا معاشی و مذہبی طور پر دل شکستہ رہے۔ پاک و ہند کی ۳۲ سالہ تاریخ ان حقائق پر گواہ ہے۔

(۵)

مولانا بریلوی نقاحت و سیاست کے علاوہ ادب و شاعری میں بھی کمال رکھتے تھے، ان کی فصاحت و بلاغت کی اہل عرب نے تعریف کی ہے۔ چنانچہ شیخ احمد ابوالخیر میرداد مکی لکھتے ہیں:-
 الحمد للہ علی وجود مثل هذا الشيخ فانی لم ار مثله فی العلم و الفصاحة^(۱)
 (ترجمہ) مولانا بریلوی جیسے شیخ کے وجود پر میں خدا کا شکر ادا کرتا ہوں، بیشک میں نے علم اور فصاحت میں ان جیسا نہیں دیکھا۔

اسی طرح دوسرے علمائے عرب نے بھی تعریف کی ہے۔ پاک و ہند کے بہت سے شعراء اور ادباء ان کی تعریف میں رطب اللسان نظر آتے ہیں۔

مولانا بریلوی بالکمال شاعر تھے، وہ تلمیذِ رحمن تھے، شاعری میں ان کا کوئی استاد نہ تھا۔ ان کے چھوٹے بھائی مولانا حسن رضا خاں (م ۱۳۲۶ھ / ۱۹۰۸ء) مرزا داغ دہلوی (م - ۱۳۲۲ھ / ۱۹۰۵ء) کے شاگرد تھے، مولانا حسرت موہانی (م - ۱۳۷۱ھ / ۱۹۵۱ء) نے حسن رضا خاں کی شاعری پر ایک مقالہ قلم بند کیا تھا^(۲) اس سے ان کے مقام کا اندازہ لگایا جاسکتا ہے۔ نعت گوئی میں حسن رضا خاں

۱۔ مکتوب محرمہ ۱۲ رجب المرجب ۱۳۲۳ھ از مکہ معظمہ بنام مولانا بریلوی۔

۲۔ اردوئے معلیٰ (علی گڑھ)، شمارہ جون ۱۹۱۲ء

کے استاد مولانا بریلوی تھے^(۳)۔

مولانا بریلوی، مشہور نعت گو مولانا کفایت علی کافی شہید (۲۱۸۵۸ / ۱۲۷۳ھ) سے بے حد متاثر تھے جس کا انہوں نے ذکر کیا ہے^(۴)۔ مولانا غلام رسول مہرنے بھی یہ بات لکھی ہے^(۵)۔ مولانا بریلوی نے لکھا ہے کہ نعت کہنا تلوار کی دھار پر چلنا ہے، بڑھتا ہے تو الوہیت میں پہنچ جاتا ہے اور کمی کرتا ہے تو تنقیص ہوتی ہے۔ اس سے اندازہ ہوتا ہے کہ وہ کتنے محتاط تھے، اس احتیاط کے باوجود نعت کو کمال تک پہنچانا واقعی ان کا کمال ہے۔ انہوں نے ایک جگہ خود کہا ہے :-

یہی کہتی ہے بیل باغ جناں کہ رضا کی طرح کوئی سحر بیاں

نہیں ہند میں واصف شاہ ہدیٰ مجھے شوخی طبع رضا کی قسم^(۶)

ابتداء میں مولانا بریلوی کا کلام مختلف رسائل میں شائع ہوتا رہا، مثلاً ماہنامہ الرضا (بریلی)، ماہنامہ تحفہ حنفیہ (پٹنہ)^(۷) وغیرہ وغیرہ، ان رسائل کے چند شمارے نظر سے گزرے جن میں عربی، اردو اور فارسی کلام شامل ہے۔ ۱۳۲۵ھ / ۱۹۰۷ء میں مولانا بریلوی کے کلام کا ایک مجموعہ حقائق بخشش کے نام سے دو حصوں میں بریلی اور پٹنہ سے شائع ہوا۔ اب تک دیوان حقائق بخشش کو مولانا بریلوی کے تمام کلام کا مجموعہ سمجھا جاتا رہا مگر یہ صحیح نہیں۔ ماہنامہ تحفہ حنفیہ (پٹنہ) میں ایک اشتہار نظر سے گزرا

۳۔ محمد مصطفیٰ رضا خان: الملقوظ، حصہ دوم، مطبوعہ کراچی، ص ۳۲

۴۔ (د) احمد رضا خان: حقائق بخشش، حصہ سوم مطبوعہ بدایوں، ص ۹۳ - ۹۴

(ب) محمد مصطفیٰ رضا خان: الملقوظ، حصہ دوم، مطبوعہ کراچی، ص ۳۱

۵۔ غلام رسول مہر: ۱۸۵۷ء کے مجاہد، مطبوعہ لاہور، ۱۹۷۱ء، ص ۳۱۱

۶۔ احمد رضا خان: حقائق بخشش، مطبوعہ کراچی، ص ۳۳

۷۔ الرضا (بریلی)، شمارہ ذیقعدہ ۱۳۳۸ھ / ۱۹۲۰ء ص ۳۱، محرم، ربیع الاول، جمادی الآخِرہ ۱۳۳۸ھ / ۱۹۱۹ء ص ۳۰، ۲

۸۔ تحفہ حنفیہ (پٹنہ)، (۸) شمارہ ذی الحجہ ۱۳۲۵ھ (ب) محرم ۱۳۲۶ھ (ج) صفر ۱۳۲۶ھ (د) محرم ۱۳۲۶ھ

جس میں دیوان حدائق بخشش کو انتخاب دیوان لکھا ہے^(۹)۔ اس سے اندازہ ہوتا ہے کہ مولانا بریلوی کا کلام ہنوز پورا جمع نہ ہو سکا۔ مطالعہ کے دوران جو حقائق و شواہد سامنے آئے ان سے اس خیال کی مزید تصدیق ہو گئی۔ حدائق بخشش حصہ سوم کے نام سے بدایوں سے ایک مجموعہ شائع ہوا جس میں مولانا بریلوی کا عربی، اردو اور فارسی کلام شامل ہے مگر اس میں کچھ کلام الحاقی بھی معلوم ہوتا ہے۔ جناب شمس بریلوی نے تینوں حصوں کا مستند انتخاب اپنے فاضلانہ مقدمہ کے ساتھ مرتب کیا ہے جو مدنیہ پبلشنگ، کراچی نے ۱۹۶۶ء میں شائع کر دیا ہے۔

مولانا عبدالقادر بدایونی (م ۱۳۱۹ھ / ۱۶۹۰ء) کی منقبت میں چسراغ انس (۱۳۱۵ھ / ۱۶۸۹ء) کے عنوان سے مولانا بریلوی نے ایک مدحیہ قصیدہ لکھا تھا جو پہلی بار تحفہ حنفیہ (پٹنہ) میں شائع ہوا^(۱۰) پھر مولانا حسن رضا خاں نے کتابی صورت میں بریلی سے شائع کیا۔ یہ قصیدہ ۶ اشعار پر مشتمل ہے۔ شاہ ابوالحسین نوری (م ۱۳۲۴ھ / ۱۶۹۶ء) کی منقبت میں بھی ایک مدحیہ قصیدہ مشرقستان قدس کے عنوان سے لکھا تھا جو ماہنامہ تحفہ حنفیہ (پٹنہ) میں شائع ہوا تھا۔^(۱۱) ایک نظم الاستمداد علی اجدیال الارتداد (۱۳۲۴ھ / ۱۶۹۸ء) کے عنوان سے لکھی، لائل پور سے ۱۹۶۶ء میں اس کا ادیشن شائع ہوا ہے۔ کتاب الطاری الداری (۱۳۳۹ھ / ۱۶۹۲ء) کے تیسرے حصے میں مولانا بریلوی کے تقریباً ۲۰۰ عربی اور فارسی اشعار ملتے ہیں۔ مشہور عربی قصیدہ غوثیہ کی منظوم فارسی شرح لکھی جو قصیدہ مبارکہ غوثیہ مع ترجمہ منظومہ (۱۳۲۱ھ / ۱۶۹۰ء) کے عنوان سے شائع ہو چکا ہے۔ اس میں ترجمہ و شرح کے مجموعی اشعار کی تعداد ۹۲ ہے۔ اردو اور فارسی کلام کی طرح مولانا بریلوی کا عربی کلام بھی منتشر ہے۔ ربیع الاول ۱۳۰۰ھ

۹۔ تحفہ حنفیہ (پٹنہ) ابد صفر ۱۳۲۶ھ / ۱۶۹۰ء، ص ۳۲

۱۰۔ تحفہ حنفیہ (پٹنہ)، شمارہ رمضان المبارک و شوال المکرم ۱۳۱۸ھ / ۱۶۹۰ء، ص ۳۹-۴۱

۱۱۔ تحفہ حنفیہ (پٹنہ) شمارہ ۱۱، ۱۲، جلد ۳ بحوالہ چسراغ انس مطبوعہ بریلی ۱۳۱۸ھ

۱۲۔ محمد مصطفیٰ رضا خاں: الطاری الداری، مطبوعہ بریلی

۱۸۸۲ء میں انہوں نے عربی میں ایک مدکھی تھی جو ۱۷ اشعار پر مشتمل ہے۔ فتاویٰ رضویہ^(۱۳)، طبرستان^(۱۵)، سندرات^(۱۶) وغیرہ میں ان کا عربی کلام بکھرا پڑا ہے۔ ڈاکٹر حامد علی خاں درپور شعبہ عربی، مسلم یونیورسٹی علی گڑھ، نے مولانا بریلوی کی عربی پر ایک وقیع مقالہ لکھا ہے جس میں بعض دیگر ماخذ کی نشاندہی کی ہے اور بہت سے اشعار پیش کئے ہیں۔^(۱۷) مولانا محمود احمد قادری (کانپور) مولانا بریلوی کے عربی کلام پر تحقیقی مقالہ لکھ رہے ہیں، انہوں نے کئی سو اشعار جمع کر لئے ہیں۔^(۱۸) مولانا بریلوی نے آماں الابرار کے نام سے بھی ایک عربی قصیدہ لکھا تھا۔ جو ۱۳۱۸ھ/۱۹۰۰ء میں پٹنہ کے عظیم الشان اجلاس میں پڑھ کر سنایا گیا۔ مولانا بریلوی کو تاریخ گوئی میں بڑا ملکہ حاصل تھا۔ مولانا ظفر الدین بہاری نے لکھا ہے :-

”انسان جتنی دیر میں کوئی مفہوم لفظوں میں ادا کرتا ہے اعلیٰ حضرت آئی ہی دیر میں بے لطف تاریخی مادے اور جملے فرمایا کرتے تھے۔“^(۱۹)

مولانا بریلوی کی تقریباً نام تصانیف کے نام تاریخی ہیں۔ اپنے والد مولانا محمد نقی سیخاں کی دنات پر عربی میں ۶ تاریخی مادے کئے۔^(۲۰) مولانا محمد اسمعیل دم ۱۳۱۰ھ کی دنات پر دو عربی قطعات کہے

۱۳۔ (۱) احمد رضا خاں: العطاء النبویہ فی الفتاویٰ رضویہ، جلد اول، ص ۲۷

(ب) محمد حسین اختر: المدیح النبویہ (عربی) مطبوعہ سرائے میر ۱۳۹۹ھ/۱۹۰۹ء ص ۱۹

۱۳۔ احمد رضا خاں: العطاء النبویہ، جلد اول، ص ۲۷، ۲۵

۱۵۔ احمد رضا خاں: المفوظ (۱۳۳۸ھ/۱۹۱۹ء)، جلد دوم، مطبوعہ کراچی، ۱۸۹۹ء

۱۶۔ احمد رضا خاں: الابازۃ الرضویہ مشمولہ رسائل رضویہ، جلد دوم مطبوعہ لاہور ۱۳۹۶ھ ص ۲۸۲، ۲۸۶

۲۸۸، ۲۹۰، ۲۹۲

۱۸۔ نور رضا مطبوعہ لاہور ص ۵۳۲، ۵۳۳

۱۹۔ مستوب محرقہ، ص ۱۰۵

۱۹۔ ظفر الدین بہاری، حیات اعلیٰ حضرت، جلد اول، ص ۱۳۱

۲۰۔ ایضاً، ص ۱۰

ان اشعار کی تعارفی عبارت بھی تاریخی مادوں پر مشتمل ہے۔ اشعار کی مجموعی تعداد ۵۲ ہے۔ (۲۱) ہندوستان کے مشہور بیرونی سطر قاضی عبدالودود بانچی پور کے والد قاضی عبدالوحید، مولانا بریلوی کے خلیفہ تھے، ان کے انتقال (۱۳۲۶ھ/۱۹۰۸ء) پر جنازے میں شریک تھے، راستہ ہی میں عربی میں قطعہ تاریخ کہا جو تحفہ صغیہ میں توضیحی نوٹ کے ساتھ شائع کیا گیا۔ (۲۲) پیر عبدالغنی کی وفات (۱۳/ شوال ۱۳۲۸ھ/ ۱۹۲۰ء) پر دس عربی اشعار پر مشتمل ایک قطعہ تاریخ (۲۳) مولانا محمد عبدالکریم جبل پوری کی وفات (۱۳۱۶ھ) پر ایک عربی قطعہ تاریخ کہا۔ (۲۴) الغرض مولانا بریلوی کے عربی، فارسی اور اردو اشعار کا ایک بڑا ذخیرہ ہنوز منتشر ہے۔ کلیات رضا کے نام سے کوئی فاضل اس منتشر کلام کو جمع کریں تو یہ ایک ادبی خدمت ہوگی۔

مولانا بریلوی نے باخبری و خود آگاہی کے ساتھ نعتیں کہی ہیں، انہوں نے نعت کہتے وقت متقدمین و متاخرین علماء و شعراء کی نگارشات پر نظر رکھی ہے اور بڑی احتیاط کے ساتھ اس میدان میں اترے ہیں۔ یہی وجہ ہے کہ اگر کسی نے ان کی نعت کے کسی لفظ کی معنویت پر اعتراض کیا تو انہوں نے اس کا فوری طور پر شافی جواب دیا مثلاً ۸، ذی الحجہ ۱۳۲۶ھ/ ۱۹۰۸ء کو کانپور سے ایک صاحب محمد آصف نے لکھا کہ دیوان عدلی بخشش کے مصرعے

ماجیو! آؤ شہنشاہ کا رونہ دیکھو

میں لفظ شہنشاہ کا استعمال مناسب نہیں اس لئے اس کو یوں بدل دیا جائے ۵

ماجیو! آؤ مرے شاہ کا رونہ دیکھو (۲۵)

۲۱۔ الفناء، ص ۱۳۳-۱۳۵

۲۲۔ تحفہ صغیہ (پنڈ)، شمارہ ربیع الثانی ۱۳۲۶ھ/ ۱۹۰۸ء، ص ۳۱

۲۳۔ الرضا (بریلی)، شمارہ ذیقعدہ ۱۳۳۸ھ/ ۱۹۲۰ء، ص ۳

۲۴۔ مکتوب مولانا بریلوی الحقی جبل پوری محررہ ۲۸ جولائی ۱۹۰۸ء از جبل پور

۲۵۔ احمد رضا خاں: فقہ شہنشاہ وان القلوب بید المہجوب، اعطاء اللہ (۱۳۲۶ھ/ ۱۹۰۸ء) مطبوعہ لاہور

مولانا بریلوی نے لفظ شہنشاہ کو صحیح قرار دیتے ہوئے مندرجہ ذیل شعراء و صوفیہ اور علماء کے اشعار اور

لگاوشات سے استدلال کیا :-

امام رکن الدین ابو بکر محمد بن ابی المفاخر بن عبدالرشید کرمانی، علامہ خیر الدین زرکلی، مولانا جلال الدین

رومی، شیخ مصلح الدین سعدی، حضرت امیر خسرو، مولانا جامی، حافظ شیرازی، مولانا نظامی، شیخ شہاب الدین

وغیرہ وغیرہ۔

ان حضرات نے حضور صلی اللہ علیہ وسلم کے لئے شہنشاہ، ملک الملوک اور سلطان السلاطین وغیرہ الفاظ

استعمال کئے ہیں۔

اسی طرح گڑھی اختیار خاں (تحصیل فانی پور سابق ریاست بہاولپور) سے مولانا محمد یار نامی ایک صاحب

نے ۹ شعبان ۱۳۳۳ھ کو مولانا بریلوی کو خط لکھا کہ ایک محفل میں جب ان کا مشہور قصیدہ معراجیہ پڑھا

گیا تو بعض لوگوں نے ان اشعار پر اعتراض کیا جن میں بیت اللہ کو دلہن اور حضور صلی اللہ علیہ وسلم کو دولہا سے

تشبیہ دی ہے۔ صاحب موصوف نے مولانا بریلوی سے اس اعتراض کا جواب چاہا۔ مولانا بریلوی نے فوری طور

پر جواب ارسال کیا اور اپنے موقف کی تائید میں مختلف کتابوں سے شواہد و نظائر اور آثار و اخبار پیش کئے۔

جن میں حضور صلی اللہ علیہ وسلم، حضرت علی کرم اللہ وجہہ بیت اللہ شریف اور جنت کو دولہا اور دلہن

سے تشبیہ دی گئی ہے۔ ان کتابوں کے نام یہ ہیں :-

تاریخ بغداد، معجم اوسط، مسند امام احمد، مواہب لدنیہ، مطالع المسرات، شعب الایمان ہتدیک

حاکم، صحیح لابن خزیمہ، سنن بیہقی، قوت القلوب، احیاء العلوم، نہایہ، کتاب التذکرہ، مدارج النبویہ

وغیرہ وغیرہ (۲۶)

۲۶- قصیدہ معراجیہ، مسلم یونیورسٹی پریس، علی گڑھ سے چھپ کر شائع ہوا تھا۔ غالباً پروفیسر سید سلیمان اشرف

(صدر شعبہ دینیات) نے چھپوایا تھا۔ موصوف مولانا بریلوی کے فیلف تھے۔ (مسعود)

۲۷ احمد رضا خاں: حجب العوارض عن مخدوم بہار، مطبوعہ لاہور، ص ۲۰-۲۹

ایسا انجراود حاضر دماغ شاعر جو اپنے کلام کے ایک ایک لفظ کا حساب رکھتا ہو اور لفظی و معنوی اعتراضات کے جواب میں دلائل و براہین کے انبار لگا دے شاذ و نادر ہی نظر آئے گا۔ اور نہ صرف اپنے کلام کے الفاظ بلکہ اپنے مخدومین کے کلام کا بھی حساب رکھتا ہو۔ ذی الحجہ ۱۳۰۷ھ/ ۱۸۸۹ء میں حیدرآباد دکن سے مولانا محمد ابراہیم قادری نے لکھا کہ مولانا وکیل احمد سکندر پوری، قصیدہ غوثیہ کی شرح لکھ رہے ہیں جس میں قصیدے کی عربیت پر معترضین کے اعتراضات کا جواب دیں گے آپ بھی کچھ نکات بیان فرمائیں۔ جواباً مولانا بریلوی نے اکابر ائمہ اور علماء کبار کی تصانیف سے ۲۰ مثالیں پیش کیں جن میں قواعد عربی کا لحاظ نہیں رکھا گیا تھا، اس سے متون عربی پر مولانا بریلوی کی گہری نظر کا اندازہ ہوتا ہے۔ مولانا بریلوی نے لکھا کہ قصیدہ غوثیہ میں اول تو قواعد کے خلاف کوئی شعر نہیں اگر تسلیم بھی کر لیا جائے تو اکابر کی نگارشات میں یہ چیز موجود ہے، مولانا بریلوی کی سخن سنجی کا ایک پہلو یہ بھی ہے کہ وہ متقدمین و متاخرین شعراء کے کلام کے مزاج شناس تھے۔ مارہرہ (پٹی بھارت) سے سید نور عالم شاہ نے لکھا کہ مرزا محمد رفیع سودا کا ایک شعر اسباب میں زیر بحث آیا، نہ کوئی سمجھ سکا اور نہ سمجھا سکا۔ آپ کچھ روشنی ڈالیں۔ شعر یہ تھا:

ہو جب کفر ثابت ہے یہ تمنائے مسلمانی

نہ ٹوٹی شیخ سے زینار تبیح سلیمانی

سید نور عالم کا خط بریلی پہنچا، مولانا امجد علی اعظمی نے پڑھ کر سنایا، مولانا بریلوی نے اسی وقت شعر کی شرح لکھوا کر بھجوا دی۔ شرح پڑھ کر اندازہ ہوتا ہے کہ ان نکات کی طرف سودا کا خیال بھی نہ گیا ہوگا جو مولانا بریلوی نے بیساختگی کے ساتھ بیان کر دیے اور شعر کو پستی سے بلندی پر پہنچا دیا۔^(۲۹)

مولانا بریلوی کی شاعری پر ہندوستان اور پاکستان میں بہت سے مقالات لکھے گئے ہیں، اب تک

۲۸۔ احمد رضا خاں: الزمزمۃ القمریہ فی الذب عن الخمریہ (۱۳۰۶ھ/ ۱۸۸۸ء) مطبوعہ

لاہور، ص ۱۳

۲۹۔ یہ شرح الملفوظ، حصہ دوم (مطبوعہ کراچی) کے صفحہ ۳۸ سے ۳۱ تک پھیلی ہوئی ہے۔ (مسعود)

تقریباً ۳۶ مقالات شائع ہو چکے ہیں^(۳۰)۔ اور بہت سے منتظر اشاعت ہیں۔ بعض حضرات نے مولانا بریلوی کی شاعری پر مستقل رسالے اور کتابیں لکھی ہیں جن میں قابل ذکر یہ ہیں:-

- ۱۔ شمس بریلوی : اعلیٰ حضرت کے نعتیہ کلام کا تحقیقی اور ادبی جائزہ، مطبوعہ کراچی ۱۹۷۶ء
- ۲۔ شاعر لکھنوی : تاریخ نعت گوئی میں حضرت رضا بریلوی کا منصب، مطبوعہ لاہور، ۱۹۷۷ء
- ۳۔ اختر الہامدی : امام نعت گویاں، مطبوعہ لاہور، ۱۹۷۷ء
- ۴۔ محمود وارث جمال : امام شعروادب، مطبوعہ الآباد، ۱۹۷۸ء
- ۵۔ ڈاکٹر الہی بخش : عرفان رضا، (قلمی) مولفہ، ۱۹۷۹ء

(۶)

مندرجہ بالا تفصیلات سے معلوم ہوتا ہے کہ مولانا بریلوی علم قرآن، علم تفسیر، علم حدیث، علم فقہ و سیاست اور ادب و شاعری میں یدِ طولیٰ رکھتے تھے، بہت سے علوم و فنون قدیمہ و جدیدہ میں ان کو کمال حاصل تھا اور وہ اس میں علماء میں تھے۔ وہ ۱۲۷۲ھ/۱۸۵۶ء میں پیدا ہوئے اور ۲۵ صفر ۱۳۴۰ھ/۱۹۲۱ء کو جمعہ کے دن بریلی میں انتقال کیا، وہ تقریباً ۶۵ سال اس دنیا میں رہے اور نصف صدی سے زیادہ عرصہ تک اسلام اور ملت اسلامیہ کی خدمت کرتے رہے۔ ان کی یادگار صاحب علم و فضل ان کے رزند مولانا حامد رضا خاں (م ۱۳۶۲ھ/۱۹۴۲ء) اور مولانا محمد مصطفیٰ رضا خاں (م ۱۴۰۲ھ/۱۹۸۱ء) بہت سے تلامذہ^(۳۱)، بکثرت خلفاء اور پیشمار تصانیف ہیں۔ اس مختصر مقالے میں گنجائش نہیں ور نہ مولانا بریلوی

۳۰۔ تفصیلات کے لئے مطالعہ کریں:-

(ا) المیزان (دبئی) امام احمد رضا نمبر، ص ۳۴۵ - ۵۲۹

(ب) انوار رضا (لاہور)، ص ۵۳۳ - ۶۴۳

(ج) اختر الہامدی : امام نعت گویاں، مطبوعہ لاہور، ۱۹۷۷ء، ص ۲۰ - ۲۱

۳۱۔ تلامذہ کے حالات کے لئے مندرجہ ذیل مآخذ سے رجوع کریں:-

(ا) محمود احمد قادری : تذکرہ علمائے اہل سنت، مطبوعہ کانپور، ۱۳۹۱ھ، ۱۹۷۱ء

(حاشیہ باقی نکلے صفحہ ۱)

کے فرزند ان، تلامذہ و خلفاء کے بارے میں تفصیلاً عرض کیا جاتا، ہر دست صرف تصانیف کے بارے میں بجملاً عرض کیا جاتا ہے۔

مولانا کثیر التصانیف عالم تھے مگر کثیر التصانیف ہونا فی نفسہ کوئی خوبی نہیں جب تک یہ نہ معلوم ہو کہ مصنف کا تحقیقی معیار کیا ہے، وہ رطب و یابس بیان کرنے کا تو عادی نہیں۔ مولانا بریلوی نے تحقیق و ریسرچ سے متعلق بعض نکات پیش کئے ہیں۔ یہاں ان میں سے بعض نکات بیان کئے جاتے ہیں جس سے اندازہ ہو گا کہ ان کا معیار تحقیق کتنا بلند ہے۔

تحقیق و ریسرچ میں صحت نسخ اور صحت متون کو اساسی اہمیت حاصل ہے۔ دیکھا گیا ہے کہ محققین بھی اس کی پروا نہیں کرتے اور ہر چھپی ہوئی کتاب سے استفادہ کر کے استدلال و استناد کرتے ہیں اور اس کے مندرجات کو بلا تامل مصنف سے منسوب کر دیتے ہیں۔ مولانا بریلوی اس معاملے میں بہت محتاط تھے، انہوں نے ایک مختصر رسالے میں صحت نسخ، صحت متون، اتصال سند، تواتر، تداول، احتیاط، استدلال وغیرہ پر بحث کی ہے۔ صحت نسخ پر بحث کرتے ہوئے لکھتے ہیں:-

۱۔ کوئی کتاب یا رسالہ کسی بزرگ کے نام منسوب ہونا اس سے ثبوت قطعی کو مستلزم نہیں (۴۳)۔

بقیہ حاشیہ ص ۸

(ب) محمد عبدالمکیم شرف؛ تذکرہ اکابر اہل سنت، مطبوعہ لاہور ۱۳۹۶ھ/۲۱۹۶۹

(ج) محمد صادق قصوری؛ اکابر تحریک پاکستان، مطبوعہ لاہور، حصہ اول ۱۳۹۶ھ/۲۱۹۶۹ حصہ دوم

۲۱۹۶۹/۱۳۹۹ھ

۲۲۔ خلفاء کے حالات کے لئے مندرجہ بالا آخذ کے علاوہ مندرجہ ذیل آخذ سے بھی رجوع کریں۔

(ا) محمد صادق قصوری؛ خلفائے اعلیٰ حضرت، جلد اول (تلمی) مخزنہ مرکزی مجلس رضا، لاہور

(ب) محمد صادق قصوری؛ خلفائے اعلیٰ حضرت، جلد دوم (تلمی) مخزنہ مرکزی مجلس رضا،

(ج) مفتی محمد بریلوی الحق؛ اکرامات مجدد زمان بر بندہ ادنیٰ بریلوی مؤلفہ ۱۳۹۸ھ/۲۱۹۶۸ (تلمی) مخزنہ

دارالسلام، جبل پور۔ (یہ کتاب اکرام امام احمد رضا کے نام سے مرکزی مجلس رضا لاہور عنقریب شائع کر رہی ہے۔ مسعود)

(باقی حاشیہ اگلے صفحہ پر)

۲۔ کسی کتاب کا ثابت ہونا اس کے ہر فقرے کا ثابت ہونا نہیں (۲۳)۔

اتصال سند پر بحث کرتے ہوئے لکھتے ہیں :-

- ۱۔ علماء کے نزدیک ادنیٰ درجہ ثبوت بہ تھا کہ ناقل کے لئے مصنف تک سند مسلسل متصل بذریعہ ثقات ہو۔ (۳۵)
 - ۲۔ اگر ایک اصل تحقیقی معتمد سے اس نے مقابلہ کیا ہے تو یہ بھی کافی ہے یعنی اصول معتمد متعدد سے مقابلہ زیادت احتیاط ہے، اتصال سند اصل وہ شے ہے جس پر اعتماد کر کے مصنف کی طرف نسبت جائز ہو سکے۔ (۳۶)
- تواتر پر بحث کرتے ہوئے لکھتے ہیں :-

- ۱۔ کتاب کا چھپ جانا اسے متواتر نہیں کر دیتا کہ چھاپے کی اصل وہ نسخہ ہے جو کسی الماری میں ملا، اس سے نقل کر کے کاپی ہوئی۔ (۳۶)

۲۔ متعدد بلکہ کثیر دوافر قلمی نسخے موجود ہونا بھی ثبوت تواتر کو بس نہیں جب تک ثابت نہ ہو کہ یہ سب

بقیہ حاشیہ ص ۹

۳۳۔ احمد رضا خاں: حجب العوارض عن مخدوم بہار، مطبوعہ لاہور، ص ۳

نوٹ۔ مولانا بڑیلوی کا یہ کہنا درست ہے کہ مصنف سے کتاب کی نسبت اس بات کی دلیل قطعی نہیں کہ واقعی وہ کتاب اسی کی ہے۔ عرصہ ہوا رام پور سے مولانا امتیاز علی عرشی کراچی آئے، ان کے اعزاز میں انجمن ترقی اردو میں عصرانہ دیا گیا، راقم بھی مدعو تھا۔ عرشی صاحب نے جوابی تقریر میں فرمایا کہ وہ ایک تحقیقی ادارے میں گئے جہاں لغت ترتیب دی جا رہی تھی اور صحت معنی کے لئے بطور استدلال مختلف دو اداروں سے اشعار نقل کئے جا رہے تھے۔ انہوں نے فرمایا کہ میں نے محققین سے پوچھا اس کی آپ کے پاس کیا دلیل قطعی ہے کہ واقعی یہ شعر اسی شاعر کا ہے جس سے آپ نے منسوب کیا ہے۔ مطبوعہ یا قلمی دیوان میں ہونا اس کی دلیل نہیں۔ یہ سوال سن کر سب محققین خاموش ہو گئے۔ (مسعود)

۳۳۔ احمد رضا خاں: حجب العوارض، ص ۳

۳۴۔ احمد رضا خاں: حجب العوارض، مطبوعہ لاہور، ص ۵

۳۶۔ ایضاً، ص ۷

۳۷۔ ایضاً، ص ۵

نسخے جدا جدا اصل مصنف سے نقل کئے گئے یا ان نسخوں سے جو اصل سے نقل ہوئے ورنہ ممکن کہ بعض نسخے محرفہ ان کی اصل ہوں، ان میں الحاق ہو اور یہ ان سے نقل، نقل در نقل ہو کر کثیر ہو گئے۔ (۳۸)

تداول پر بحث کرتے ہوئے لکھتے ہیں :-

۱۔ اور متاخرین نے کتاب کا علماء میں ایسا مشہور و متداول ہونا جس سے اطمینان ہو کہ اس میں تغیر و تحریف

نہ ہوئی، اسے بھی مثل اتصال سند جانا۔ (۳۹)

۲۔ تداول کے یہ معنی کہ کتاب جب سے اب تک علماء کے درس و تدریس یا نقل و تمسک یا ان کے مطمح نظر

رہی ہو جس سے مدفن ہو کہ اس کے مقامات و مقالات علماء کے زیر نظر آچکے اور وہ بحالت موجودہ اسے مصنف کا کلام مانا کے۔ (۴۰)

۳۔ زبان علماء میں صرف وجود کتاب کافی نہیں کہ وجود تداول میں زمین و آسمان کا فرق ہے۔ (۴۱)

استیاط نقل و استدلال پر بحث کرتے ہوئے لکھتے ہیں :-

۱۔ علماء نے فرمایا جو عبارت کسی تصنیف کے نسخے میں ملے اگر صحت نسخہ پر اعتماد ہے یوں کہ اس

نسخہ کو خود مصنف یا کسی اور ثقہ نے فاس اصل مصنف سے مقابلہ کیا ہے یا اس نسخے سے جسے اصل پر مقابلہ کیا تھا۔ یوں ہی اس ناقل تک، تو یہ کہنا جائز ہے کہ مصنف نے فلاں کتاب میں یہ لکھا ورنہ جائز نہیں۔ (۴۲)

۲۔ اس نسخہ صحیحہ معتبرہ سے جس کا مقابلہ اصل نسخہ مصنف یا اور ثقہ نے کیا وسائل زائد ہوں تو سب کا

اسی طرح کے معتبرات ہونا معلوم ہو تو یہ بھی ایک طریقہ روایت سے اور ایسے نسخے کی عبارت کو مصنف کا قول بتانا جائز۔ (۴۳)

مندرجہ بالا معیار تحقیق سے مولانا بریلوی کی مصنفات، و مولفات کی قدر و قیمت کا اندازہ لگایا جاسکتا

ہے۔ مولانا رحمان علی نے ۱۳۰۵ھ/۸-۱۸۸۷ء میں اپنی کتاب "مذکرہ علما ہند مرتب کی تر مولانا بریلوی کی

(۳۸) ایضاً ص ۸ (۳۹) ایضاً ص ۷ (۴۰) ایضاً ص ۷ - ۶

(۴۱) ایضاً ص ۸ (۴۲) ایضاً ص ۶ (۴۳) ایضاً ص ۵ - ۶

تصانیف کی تعداد ۷۵ بتائی، اس وقت مولانا بریلوی کی عمر ۳۰ برس ہوگی۔ ۱۳۲۳ھ/۱۹۰۵ء میں خود مولانا بریلوی نے یہ تعداد ۲۰۰ لکھی ہے۔ (۴۵) ۱۳۲۴ھ/۱۹۰۹ء میں مولانا محمد ظفر الدین بہاری نے مولانا بریلوی کی تصانیف پر ایک رسالہ قلم بند کیا، اس میں پچاس مختلف علوم و فنون پر مولانا بریلوی کی ۳۵۰ تصانیف کا ذکر کیا ہے۔ اور لکھا ہے کہ تلاش کیا جائے تو ۵ تصانیف اور نکلیں گی۔ (۴۶) اس میں ۱۰۰ عربی ہیں، ۲۰ فارسی اور ۲۲۳ اردو۔ مولانا بریلوی کے صاحب زادے مولانا حامد رضا خاں نے لکھا ہے کہ ۴۰۰ سے زیادہ تصانیف ہیں۔ (۴۸)

یہ اعداد و شمار مختلف اوقات میں مولانا بریلوی کی زندگی میں مرتب کئے گئے۔ انتقال کے بعد مولانا ظفر الدین بہاری نے شمار کیا تو یہ تعداد چھ سو سے زیادہ نکلی جس کا تفصیلی ذکر انہوں نے حیات مولانا ظفر الدین بہاری (۴۹) ۱۳۹۶ھ/۱۹۷۶ء میں بمبئی سے ماہنامہ المیزان کا امام احمد رضا نمبر شائع ہوا ہے اس میں مولانا بریلوی کی پچاس علوم و فنون پر ۵۴۸ تصانیف کا ذکر کیا ہے۔ (۵۰) مفتی اعجاز ولی خاں (د م ۱۳۹۲ھ/۱۹۷۳ء) نے مزید تحقیق کی تو یہ تعداد ہزار سے متجاوز ہو گئی۔ انہوں نے مولانا بریلوی کا ذکر کرتے ہوئے لکھا ہے :-

صاحب التصانیف العالیہ والتالیفات الباہرہ الی بلغت اعدادہ فوق الالف۔ (۵۱)

ایک باوثوق اطلاع کے مطابق مولانا بریلوی کی مطبوعہ تصانیف کے پورے اعداد و شمار خانقاہ بکاتیہ

۴۳ - رحمان علی: تذکرہ علمائے ہند، مطبوعہ لکھنؤ ۱۳۳۲ھ/۱۹۱۳ء ص ۱۸

۴۵ - احمد رضا خاں: رسائل رضویہ، جلد دوم، مطبوعہ لاہور، ۲۰۲، ۳۳۳

۴۶ - ظفر الدین بہاری: المجلد المتعدد لتالیفات المجدد، مطبوعہ پٹنہ

۴۷ - ایضاً، ص ۳

۴۸ - حامد رضا خاں: حاشیہ الدولۃ المکیہ بالمادۃ الغیبیہ، مطبوعہ کراچی، ص ۱۴۹ (ب) احمد رضا خاں:

مکتوب بنام مولانا قاضی غلام یحییٰ، مطبوعہ ماہنامہ اعلیٰ حضرت (بریلی)، شمارہ، مئی ۱۹۶۵ء، ص ۱۰

۴۹ - ظفر الدین بہاری: حیات اعلیٰ حضرت، جلد اول، مطبوعہ کراچی، ص ۱۳

۵۰ - المیزان (بمبئی)، ۱۳۹۶ھ/۱۹۷۶ء، ص ۳۰۷ - ۳۲۴

۵۱ - (ا) اعجاز ولی خاں، ضمیمہ المعتقد المنتقد، مطبوعہ لاہور، ص ۲۶۶

(ب) محمود احمد قادری: تذکرہ علمائے اہل سنت، مطبوعہ کانپور ۱۳۹۱ھ/۱۹۷۱ء، ص ۳۶

مارصرہ (یو۔ پی۔ انڈیا) میں محفوظ ہیں۔^(۵۲) دوسری اطلاع کے مطابق دارالعلوم اشرفیہ (مبارک پور، اعظم گڑھ انڈیا) کے فاضل مولانا عبدالملین نعمانی نے مولانا بریلوی کی تصانیف کی تفصیلی فہرست پوری تحقیق و تلاش کے بعد مرتب کی ہے۔^(۵۳) تصانیف کے علاوہ مولانا بریلوی کے بہت سے حواشی و شروح بھی ہیں جس کا انہوں نے خود ذکر کیا ہے۔^(۵۴) مولانا ہدایت الرسول لکھنوی (م ۳۳۳ھ / ۱۹۱۵ء) نے ان حواشی و شروح کا مطالعہ کیا اور اپنے تاثرات بیان کرتے ہوئے لکھا کہ مولانا بریلوی کے حواشی خود ان کے افادات و افادات ہوتے ہیں۔^(۵۵) مولانا عبدالملکیم اختر شاہجہان پوری نے حواشی و شروح کی تعداد مرتب کی ہے جو ڈیڑھ سو تک پہنچتی ہے۔^(۵۶) اس مختصر مقالے میں مولانا بریلوی کی تمام تصانیف کا استحصاء تقریباً ناممکن ہے۔ تصانیف کی تفصیلات اور سیر حاصل تبصرے کے لئے ایک مبسوط کتاب کی ضرورت ہے۔ مولانا بریلوی کے مدرسے دارالعلوم منظر اسلام (بریلی) کے کتب خانے میں بہت سی فلمی تصانیف ہیں۔ ماہنامہ اعلیٰ حضرت (بریلی) میں اس علمی ذخیرے سے ۲۴ علوم و فنون پر تقریباً ۲۵ کتابوں کی تفصیلات دی ہیں۔ ان میں فلمی کتابوں میں بہت سی مولانا بریلوی کی خود نوشتہ ہیں۔ یہاں چند علوم و فنون پر متعدد فلمی تصانیف کا ذکر کیا جاتا ہے :-

علم فقہ

۱۔ شتائم العنبر فی ادب النداء امام المنبر (عربی)، ۱۳۳۳ھ / ۱۵ - ۲۱۹۱۳

۲۔ حسن التعمیر لبيان حد التعمیر، (اردو)، ۱۳۳۵ھ / ۱۶ - ۲۱۹۱۶

۳۔ الکشف شافی فی حکم فونو کرافیا، (اردو) ۱۳۳۸ھ / ۱۹۱۰

۵۲۔ مکتوب مولانا محمود احمد قادری بنام حکیم محمد موسیٰ امرتسری، محررہ ۱۵، فروری ۱۹۴۵

۵۳۔ محمد یسین اختر اعظمی: امام احمد رضا رباب علم و دانش کی نظریں، مطبوعہ الآباد ۱۳۹۴ھ

۲۱۹۴۴، حاشیہ ص ۴۲

۵۴۔ احمد رضا خاں: رسائل رضویہ، جلد دوم، مطبوعہ لاہور، ص ۳۰۹

۵۵۔ ظفر الدین بہاری: حیات اعلیٰ حضرت، جلد اول، مطبوعہ کراچی، ص ۱۳۸

۵۶۔ حاشیہ فاضل بریلوی علمائے حجاز کی نظریں، مطبوعہ لاہور ۱۳۹۸ھ / ۲۱۹۴۸، ص ۸۳

۵۷۔ اعلیٰ حضرت (بریلی)، شمارہ اکتوبر و دسمبر ۱۹۶۲

ریاضی

- ۴- المعنى المجلى، (فارسی)، ۱۳۲۴ھ/۱۹۰۹ء
- ۵- وجوه زوايا مثلث كروى، (فارسی)، ۱۳۲۹ھ/۱۹۱۱ء
- ۶- مبحث المعادله ذات الدرجه الثانيه، (عربی)، ۱۳۳۱ھ/۱۳-۱۹۱۲ء
- ۷- زوايا الاختلاف المنظر ۱۳۳۳ھ/۱۵-۱۹۱۳ء

جبر و مقابلہ

- ۸- رساله جبر و مقابلہ (فارسی)، ۱۳۲۹ھ/۱۹۱۱ء
- ۹- حل سادہ تہائے درجہ سوم (فارسی)، ۱۳۳۰ھ/۱۲-۱۹۱۱ء
- ۱۰- حل المعادلات لقوى المعكبات (فارسی)

تکسیر

- ۱۱- ۱۱۵۲ مربعات، (اردو)، ۱۳۲۴ھ/۱۹۰۹ء

مثلث

- ۱۲- رساله در علم مثلث (فارسی)، ۱۳۲۹ھ/۱۹۱۱ء
- ۱۳- تخصیص علم مثلث كروى (فارسی)، ۱۳۳۱ھ/۱۳-۱۹۱۲ء

حیاء

- ۱۴- استخراج وصول قمر الخ (فارسی)، ۱۳۱۹ھ/۱۹۰۱ء
- ۱۵- الكسرى العشرى، (عربی)، ۱۳۳۱ھ/۱۳-۱۹۱۲ء
- ۱۶- معدن علمى در سنين، ہجری و عیسوی و رومی (اردو)، ۱۳۲۶ھ/۱۹۰۸ء
- ۱۷- طلوع و غروب کواکب و قمر (اردو)، ۱۳۳۴ھ/۱۹-۱۹۱۸ء
- ۱۸- قانون رویت اہلہ (اردو)، ۱۳۳۴ھ/۱۹-۱۹۱۸ء
- ۱۹- رویت الہلال (اردو)، ۱۳۳۸ھ/۲۰-۱۹۱۹ء

توقيت

- ۲۰ - البرهان القويم على العرض والتقويم (فارسي)، ۱۳۲۱ هـ / ۳ - ۲۱۹۰۳
- ۲۱ - تسهيل تعديل (أردو)، ۱۳۲۹ هـ / ۶۱۹۱۱
- ۲۲ - الجمل الدائر في خطوط الدائر (فارسي)، ۱۳۳۰ هـ / ۱۲ - ۶۱۹۱۱
- ۲۳ - اوقات صلوة مكة معظمه (أردو)، ۱۳۳۱ هـ / ۱۳ - ۶۱۹۱۲
- ۲۴ - استخراج تقويمات كواكب (فارسي)، ۱۳۳۱ هـ / ۱۳ - ۶۱۹۱۲
- ۲۵ - طلوع وغروب نيرون (أردو)، ۱۳۳۲ هـ / ۱۳ - ۶۱۹۱۳
- ۲۶ - يمول كواكب وتعديل الايام (أردو)، ۱۳۳۸ هـ / ۲۰ - ۶۱۹۱۹

ارثما طيقى

- ۲۷ - الموصيات في المربعات ۱۳۱۹ هـ / ۲ - ۶۱۹۰۱

رد فلسفه قديمه

- ۲۸ - الكلمة الملهمه في الحكمة المحكمه لوباء والفلسفه المشتمة ۱۳۳۸ هـ / ۶۱۹۱۹

رد فلسفه جديده

- ۲۹ - فوز مبین در حرکت زمین (أردو) ۱۳۳۸ هـ / ۶۱۹۱۹
- ۳۰ - معین مبین، بہر دور شمس و کون زمین (أردو) ۱۳۳۸ هـ / ۶۱۹۱۹

جفر

- ۳۱ - الجداول الرضوية لاسعمال الجفريه (عربي)، ۱۳۲۲ هـ / ۵ - ۶۱۹۰۴
- ۳۲ - الرسائل الرضوية للمائل الجفريه (عربي)، ۱۳۲۲ هـ / ۵ - ۶۱۹۰۴
- ۳۳ - اسهل الكتب في جميع المنازل (عربي)، ۱۳۳۱ هـ / ۱۳ - ۶۱۹۱۲

نجوم

- ۳۴ - مسؤوليات اسهام (فارسي)، ۱۳۲۹ هـ / ۶۱۹۱۱

(۷)

مولانا بریلوی کی علمی شخصیت کا تقاضا ہے کہ تحقیقی اداروں اور جامعات میں ان پر کام کیا جائے۔ مولانا بریلوی کے انتقال کے بعد نصف صدی تک کوئی قابل ذکر کام نہیں ہوا۔ ۱۹۶۸ء اور ۱۹۷۱ء کے درمیان قاضی عبدالغنی مرحوم (نگران شعبہ علوم شرقیہ، پنجاب یونیورسٹی لاہور) نے مقالات یوم رضا کے نام سے مختلف فضلا کے مضامین تاثرات تین حصوں میں جمع کر کے لاہور سے شائع کئے۔ رضا اکیڈمی (رجسٹرڈ) لاہور پاکستان کی قیادت میں بہت سے مفید مقالات اور رسائل لکھے جا رہے ہیں۔ ادارہ المیزان (ممبئی) اور شرکت حنفیہ لمیٹڈ (لاہور) نے بھی قابل قدر خدمات انجام دی ہیں۔ ہندوستان میں مجمع اسلامی لاہور، اعظم گڑھ کی نگرانی میں مولانا بریلوی کا ردالمحتار پر عربی ضخیم حاشیہ جہاں ممتاز حیدر آباد دکن میں چھپ رہا ہے۔ علی گڑھ میں مرکز تعلیمات اسلامی کی سرپرستی میں رضا لیسرچ سنٹر میں بھی کام شروع ہو رہا ہے۔ یہاں مولانا بریلوی کی تصانیف کے عربی، انگریزی اور فرانسیسی ترجمے شائع کرنے کا بھی اہتمام کیا جائے گا۔ پٹنہ یونیورسٹی (بھارت) میں حال ہی میں مولانا بریلوی کی نقاھت پر مولانا حسن رضا خاں نے کام کیا ہے جن کو ڈاکٹریٹ کی ڈگری مل گئی ہے۔ جیلپور یونیورسٹی (بھارت)، سندھ یونیورسٹی (پاکستان) اور علاء اقبال اوپن یونیورسٹی (پاکستان) میں بھی کام ہو رہا ہے۔ ۱۹۷۵ء میں جامعہ ازہر مصر کے پروفیسر محی الدین الوائی (اہل حدیث) نے مولانا بریلوی پر ایک علمی مقالہ لکھا۔^(۵۸) مفتی اعجاز ولی خاں، مولانا عبدالحمید شرف، مولانا افتخار احمد وغیرہ نے مولانا بریلوی پر عربی میں تعارفی مضامین لکھے۔^(۵۹) پھر مفتی سید شجاعت علی نے عربی میں ایک مبسوط سوانح لکھی۔^(۶۰)

۵۸۔ صوت الشرق (قاہرہ) شمارہ فروری ۱۹۷۵ء

۵۹۔ (ا) فضل رسول بدایونی: المستند المعتمد مطبوعہ لاہور، ص ۲۶۵-۲۷۳

(ب) احمد رضا خاں: اجلی الاعلام، مطبوعہ استنبول ۱۹۷۵ء، ص ۲-۳

(ج) احمد رضا خاں: الفضل المومنی، مطبوعہ لاہور ۱۹۷۷ء

۶۰۔ شجاعت علی قادری: مجدد الامت، مطبوعہ کراچی ۱۹۷۹ء

انگریزی میں امریکہ کی کیلیفورنیا یونیورسٹی (شعبہ تاریخ) کی فاضلہ ڈاکٹر باربرا ٹمکاف نے اپنے مقالے میں مولانا بریلوی پر اظہار خیال کیا ہے مگر انہوں نے عمیق مطالعہ نہیں کیا۔ ہالینڈ کی لیڈن یونیورسٹی (شعبہ اسلامیات) کے پروفیسر جے ایم ایس بلیان بھی اس طرف متوجہ ہوئے ہیں اور دوسرے فتاویٰ کے ساتھ فتاویٰ رضویہ کا مطالعہ کر رہے ہیں۔ الغرض پاک و ہند اور دوسرے ممالک کے محققین و علماء مولانا بریلوی کی طرف متوجہ ہوئے ہیں، پاکستان کے تحقیقی اداروں اور جامعات کو بھی اس طرف متوجہ ہونا چاہیے۔

(۶۱) - THE REFORMIST ULEMA : MUSLIM RELIGIOUS LEADERSHIP IN INDIA 1860 - 1900 (BERKELEY, 1974)

ماخذ و مراجع

کتاب

- ابوالحسن علی ندوی : نزہۃ الخواطر و بجمۃ المسامع و النواظر، البحر الثامن، مطبوعہ حیدرآباد دکن ۱۳۹۰ھ / ۱۹۷۰ء
- احمد رضا خاں بریلوی : حدائق بخشش (۱۳۲۵ھ / ۱۹۰۶ء) حصہ اول و دوم، مطبوعہ کراچی
- رسائل رضویہ (مرتبہ مولانا محمد عبدالحکیم اختر شاہ جہانپوری مظہری) جلد دوم، مطبوعہ لاہور ۱۳۹۶ھ / ۱۹۷۶ء
- کنز الایمان فی ترجمۃ القرآن (۱۳۳۰ھ / ۱۹۱۱ء)، مطبوعہ مراد آباد
- فیوضاۃ المملکیہ لمحَب الدولۃ المملکیہ (۱۳۲۶ھ / ۱۹۰۸ء)، مطبوعہ کراچی
- النیرۃ الوضیہ شرح الجوبہ المضیہ (۱۲۹۵ھ / ۱۸۷۸ء)، مطبوعہ لکھنؤ
- النہی الالکید عن الصلوٰۃ و رابعہ عدی التقلید (۱۳۰۵ھ / ۱۸۸۷ء)، مطبوعہ
- الہاد الکاف فی حکم الضعاف (۱۳۱۳ھ / ۱۸۹۵ء)، مطبوعہ ممبئی
- حاجت البحرین الواقی عن جمع الصلاتین (۱۳۱۳ھ / ۱۸۹۵ء)، مطبوعہ بریلی
- الفضل المہیب فی معنی اذا صح الحدیث فہو مذہبی (۱۳۱۳ھ / ۱۸۹۵ء)، مطبوعہ بریلی
- الدولۃ المملکیہ بالمادۃ الغیبیۃ (۱۳۲۳ھ / ۱۹۰۵ء)، مطبوعہ کراچی
- کفل الفقیہ الفاہم فی احکام قرطاس الدرہم (۱۳۲۴ھ / ۱۹۰۶ء)، مطبوعہ لاہور
- العطایا النبویہ فی الفتاوی الرضویہ، جلد اول، مطبوعہ لاہور
- العطایا النبویہ فی الفتاوی الرضویہ، جلد سوم، مطبوعہ مبارک پور
- العطایا النبویہ فی الفتاوی الرضویہ، جلد چہارم، مطبوعہ لائل پور
- رسائل رضویہ (مرتبہ مولانا محمد عبدالحکیم اختر شاہ جہانپوری مظہری) جلد اول، مطبوعہ لاہور، ۱۳۹۴ھ / ۱۹۷۴ء

احمد رضا خاں بریلوی :	حسام الحرمین، مطبوعہ لاہور ۱۳۹۵ھ / ۱۹۷۵ء
: " " "	الکلمۃ الملممہ فی الحکمۃ المحکمہ لوہا فلسفۃ المشتملہ (۱۳۳۸ھ / ۱۹۱۹ء)، مطبوعہ بریلی
: " " "	معین مبین بہر دور شمس و سکون زمین (۱۳۳۸ھ / ۱۹۱۹ء)، مطبوعہ بریلی
: " " "	نزول آیات فرقان بسکون زمین و آسمان (۱۳۳۸ھ / ۱۹۱۹ء)، مطبوعہ لکھنؤ
: " " "	البیان شافیا لفونوغرافیا (۱۳۲۶ھ / ۱۹۰۸ء)، مطبوعہ کانپور
: " " "	السینۃ الانیقہ فی فتاویٰ افریقہ (۱۳۳۶ھ / ۱۹۱۷ء)، مطبوعہ بریلی
: " " "	اعلام الاعلام بان ہندوستان دارالاسلام (۱۳۰۶ھ / ۱۸۸۸ء)، مطبوعہ لاہور
: " " "	اعز اللذہ فی رد صدقہ مانع الزکوٰۃ (۱۳۰۹ھ / ۱۸۹۱ء)، مطبوعہ بریلی
: " " "	مقال العفار باعز از شرع و علماء (۱۳۲۷ھ / ۱۹۰۹ء)، مطبوعہ کراچی
: " " "	الزبدۃ الزبیہ لتحریم سجود التیمہ (۱۳۳۷ھ / ۱۹۱۸ء)، مطبوعہ بریلی
: " " "	شفار الوالہ فی صور الحبیب و مزار دواعالہ (۱۳۱۵ھ / ۱۸۹۷ء)، مطبوعہ بریلی
: " " "	الحمۃ الفاتحہ لطیب التعین و الفاتحہ (۱۳۰۷ھ / ۱۸۸۹ء)، مطبوعہ بریلی
: " " "	مروج النجا لخروج النساء (۱۳۱۶ھ / ۱۸۹۸ء)، مطبوعہ بریلی
: " " "	جلی الصوت لنہی الدعوت امام الموت (۱۳۱۰ھ / ۱۸۹۲ء)، مطبوعہ لاہور
: " " "	جمل النور فی نہی النساء عن زیارۃ القبور (۱۳۳۹ھ / ۱۹۲۰ء)، مطبوعہ لاہور
: " " "	بریق المنار لشموع المزار (۱۳۳۱ھ / ۱۹۱۲ء)، مطبوعہ لاہور
: " " "	احکام شریعت، حصہ اول، مطبوعہ آگرہ
: " " "	مسائل سماع، مطبوعہ لاہور
: " " "	مواہب ارواح القدس لکشف حکم العرس (۱۳۲۷ھ / ۱۹۰۶ء)، مطبوعہ لاہور
: " " "	ہادی الناس فی رسوم الاعراس (۱۳۱۲ھ / ۱۸۹۲ء)، مطبوعہ لاہور
: " " "	انفس الفکر فی قربان البقر (۱۲۹۸ھ / ۱۸۸۰ء)، مطبوعہ بریلی
: " " "	تدبیر فلاح و نجات و اصلاح (۱۳۳۱ھ / ۱۹۱۲ء)، مطبوعہ لاہور
: " " "	دوام العیش فی الامۃ من القیش (۱۳۳۹ھ / ۱۹۲۰ء)، مطبوعہ بریلی

- احمد رضا خاں بریلوی : الحجۃ المومنین فی آیتہ الممتحنہ (۱۳۳۹ھ / ۱۹۲۰ء) ، مطبوعہ بریلی
- : " " " " حدائق بخشش ، حصہ سوم ، مطبوعہ بدایوں
- : " " " " قصیدہ چراغ انس (۱۳۱۵ھ / ۱۸۹۶ء) ، مطبوعہ بریلی ۱۳۱۸ء
- : " " " " فقہ شہنشاہ (۱۳۲۶ھ / ۱۹۰۸ء) ، مطبوعہ لاہور
- : " " " " حجب العوارض عن مخدوم بہار ، مطبوعہ لاہور
- : " " " " الزمزمۃ القمریہ فی الذب عن الخمریہ (۱۳۰۶ھ / ۱۸۸۸ء) ، مطبوعہ لاہور
- : " " " " اجلی الاعلام ، مطبوعہ استانبول ، ۱۳۹۵ھ / ۱۹۷۵ء
- : احمد سرہندی ، شیخ : مکتوبات ، دفتر اول ، حصہ دوم ، مطبوعہ امرتسر ۱۳۳۳ھ / ۱۹۱۴ء
- : اختر الحامدی : امام نعت گویاں ، مطبوعہ لاہور ۱۳۹۶ھ / ۱۹۷۷ء
- : اعجاز ولی خاں ، مفتی : المعتقد المنتقد (ضمیمہ) ، مطبوعہ لاہور
- : الہی بخش اعوان ، ڈاکٹر : عرفان رضا ، مطبوعہ الہ آباد ، ۱۲۰۲ھ / ۱۹۸۲ء
- : بدر الدین سرہندی ، خواجہ : مجمع الاولیاء ، مخطوطہ انڈیا آفس لاہور بریلی ، لندن ، مخطوطہ نمبر ۶۴۵
- : برہان الحق جبل پوری ، مفتی : اکرام امام احمد رضا ، مطبوعہ لاہور ، ۱۲۰۱ھ / ۱۹۸۱ء
- : جہاں گیرہ وغیرہ : تزک جہاں گیری ، مطبوعہ لاہور ۱۳۸۰ھ / ۱۹۶۰ء
- : خدابخش اظہر : مسلم لیگ ، مطبوعہ لاہور ۱۳۵۹ھ / ۱۹۴۰ء
- : رحمان علی ، مولانا : تذکرہ علمائے ہند ، (ترجمہ اردو) ، مطبوعہ کراچی ۱۳۸۱ھ / ۱۹۶۱ء
- : سید محمد محدث : خطبہ صدارت جمہوریہ اسلامیہ ، مطبوعہ مراد آباد ۱۳۶۶ھ / ۱۹۴۶ء
- : شاعر لکھنوی : تاریخ نعت گوئی میں حضرت رضا بریلوی کا منصب ، مطبوعہ لاہور ، ۱۳۹۶ھ / ۱۹۷۷ء
- : شجاعت علی قادری : مجدد الامتہ ، مطبوعہ کراچی ، ۱۳۹۹ھ / ۱۹۷۹ء
- : شرکت حنفیہ : انوار رضا ، مطبوعہ لاہور ، ۱۳۹۸ھ / ۱۹۷۸ء
- : شمس بریلوی : اعلیٰ حضرت کے نعتیہ کلام کا تحقیقی اور ادبی جائزہ ، مطبوعہ کراچی ، ۱۳۹۶ھ / ۱۹۷۷ء
- : ظفر الدین بہاری : الجمل المعدول تالیفات المجدد ، مطبوعہ پٹنہ ۱۳۲۶ھ / ۱۹۰۹ء
- : " " " : حیات اعلیٰ حضرت (۱۹۳۸ء - ۱۹۵۵ء) ، مطبوعہ کراچی

منتخب التوارخ، جلد دوم، مطبوعہ لاہور، ۱۳۸۲ھ / ۱۹۶۲ء	عبد القادر بدایونی، ملا:
۱۸۵۷ء کے مجاہد، مطبوعہ لاہور، ۱۳۹۱ھ / ۱۹۷۱ء	غلام رسول مہر:
المستند المعتمد، مطبوعہ لاہور	فضل رسول بدایونی:
تشکیل جدید الہیات (ترجمہ سید نذیر نیازی)، مطبوعہ لاہور، ۱۳۷۸ھ / ۱۹۵۸ء	محمد اقبال ڈاکٹر:
خطبات آل انڈیا سنی کانفرنس، مطبوعہ لاہور، ۱۳۹۹ھ / ۱۹۷۹ء	محمد حلال الدین قادری:
النور، مطبوعہ علی گڑھ، ۱۳۲۰ھ / ۱۹۲۱ء	محمد سلیمان اشرف بہاری:
تذکرۃ اکابر اہل سنت، مطبوعہ لاہور، ۱۳۹۶ھ / ۱۹۷۶ء	محمد عبد الحکیم شرف قادری:
ہندو مسلم اتحاد پر ضلع نٹوانہ ماہنامہ گاندھی کے نام، مطبوعہ علی گڑھ، ۱۳۲۲ھ / ۱۹۲۵ء	محمد عبد القدیر:
اکابر تحریک پاکستان، حصہ اول، مطبوعہ لاہور، ۱۳۹۶ھ / ۱۹۷۶ء	محمد ن. وق قصوری:
اکابر تحریک پاکستان، حصہ دوم، مطبوعہ لاہور، ۱۳۹۹ھ / ۱۹۷۹ء	: " " "
خلفائے اعلیٰ حضرت، جلد اول و دوم (رقلمی)، مخزن و نہ مرکزی مجلس رضا، لاہور	: " " "
فاضل بریلوی علمائے حجاز کی نظریں، مطبوعہ لاہور، ۱۳۹۸ھ / ۱۹۷۸ء	محمد مسعود احمد:
تحریک آزاد می ہند اور السواد الاعظم، مطبوعہ لاہور، ۱۳۹۹ھ / ۱۹۷۹ء	: " " "
الطاری الداری لمفوات عبدالباری (۱۳۳۹ھ / ۱۹۲۱ء)، مطبوعہ بریلی	محمد مصطفیٰ رضا خاں:
ملفوظات اعلیٰ حضرت، حصہ سوم، مطبوعہ علی گڑھ	: " " "
ملفوظات اعلیٰ حضرت، حصہ دوم، مطبوعہ کراچی	: " " "
ملفوظات اعلیٰ حضرت، حصہ اول، مطبوعہ کراچی	: " " "
خزائن العرفان فی تفسیر القرآن، مطبوعہ مراد آباد	محمد نعیم الدین مراد آبادی:
ایام شعر و ادب، مطبوعہ الہ آباد، ۱۳۹۸ھ / ۱۹۷۸ء	محمد وارث جمال:
المدیح النبوی (عربی)، مطبوعہ سرانے میر، ۱۳۹۹ھ / ۱۹۷۹ء	محمد یسین اختر اعظمی:
امام احمد رضا باب علم و دانش کی نظریں، مطبوعہ الہ آباد، ۱۳۹۷ھ / ۱۹۷۷ء	: " " "
تذکرہ علمائے اہل سنت، مطبوعہ کانپور، ۱۳۹۱ھ / ۱۹۷۱ء	محمود احمد قادری:
ملفوظات امیر ملت، مطبوعہ لاہور، ۱۳۹۶ھ / ۱۹۷۶ء	منور حسین:

ANWAR ALI SYED: MYSTICS AND MONARCHS,
KARACHI-1979.

ABDUL RASHID, MIAN:
ISLAM IN INDO-PAK SUBCONTINENT,
LAHORE, 1977.

BARBARA D. METCALF: THE REFORMIST ULEMA:
MUSLIM RELIGIOUS LEADERSHIP IN INDIA, 1860-1900
(BERKELEY, 1974).

GIULIO BASETTI SANI: PROPHET OF INTER-
RELIGIOUS RECONCILIATION, CHICAGO, 1974.

ISHTIYAQUE HUSSAIN QURESHI:
ULEMA IN POLITICS, KARACHI, 1977

رسائل

جون ۱۹۱۲ھ / ۱۳۳۰ھ

اُردو سے مُعلیٰ (علی گڑھ)

جولائی ۱۹۴۹ھ / ۱۳۹۹ھ

پاسبان (الہ آباد)

ذی الحجہ ۱۳۲۵ھ / ۱۹۰۸ھ

تحفہ حنفیہ (پٹنہ)

محرم ۱۳۲۶ھ / ۱۹۰۸ھ

" " "

صفر ۱۳۲۶ھ / ۱۹۰۸ھ

" " "

رمضان المبارک و شوال ۱۳۱۸ھ / ۱۹۰۰ھ

" " "

ذیقعدہ ۱۳۳۸ھ / ۱۹۲۰ھ

الرضا (بریلی)

جمادی الاول ۱۳۳۹ھ / ۱۹۲۱ھ

السواد الاعظم (مراد آباد)

شعبان ۱۳۳۹ھ / ۱۹۲۱ھ

" " " "

جولائی و اگست ۱۹۶۲ھ / ۱۳۸۲ھ

عقیدت (نئی دہلی)

فروری ۱۹۴۵ھ / ۱۳۹۵ھ

صوت الشرق (قاہرہ)

مارچ ۱۳۹۶ھ / ۱۹۴۶ھ

المیزان (بمبئی) امام احمد رضا نمبر

مصنف کی دوسری مصنفات و مؤلفات و تراجم

تصانیف

نمبر شمارہ	عنوان کتاب	مقام طباعت	سن طباعت
۱-	شاہ محمد غوث گوالیاری	میرپور خاص	۱۹۶۲ء
۲-	تذکرہ مظہر مسعود	کراچی	۱۹۶۹ء
۳-	فاضل بریلوی اور ترک موالات	لاہور	۱۹۶۰ء
۴-	فاضل بریلوی علمائے حجاز کی نظریں	لاہور	۱۹۶۳ء
۵-	حیات مظہری	کراچی	۱۹۶۲ء
۶-	عاشق رسول	لاہور	۱۹۶۶ء
۷-	سیرت مجدد الف ثانیؑ	غیر مطبوعہ	۱۹۶۶ء
۸-	موج خیال	کراچی	۱۹۶۶ء
۹-	کلام الامام	غیر مطبوعہ	۱۹۶۸ء
۱۰-	عبقری الشرق (انگریزی)	لاہور	۱۹۶۸ء
۱۱-	عاشق الرسول مولانا محمد عبدالقدیر بدایونی	لاہور	۱۹۶۸ء
۱۲-	حیات فاضل بریلوی	لاہور	۱۹۶۸ء
۱۳-	تحریک آزادی ہند اور السواد الاعظم	لاہور	۱۹۶۹ء
۱۴-	محبت کی نشانی	کراچی	۱۹۸۰ء
۱۵-	اکرام امام احمد رضا	لاہور	۱۹۸۱ء
۱۶-	حیات امام احمد رضا	سیال کوٹ	۱۹۸۱ء
۱۷-	حضرت مجدد الف ثانیؑ اور ڈاکٹر اقبال	سیال کوٹ	۱۹۸۱ء

تالیفات

نمبر شمار	عنوان کتاب	مقام طباعت	سن طباعت
۱۸-	دائمی تقویم	کوئٹہ	۱۹۶۶ء
۱۹-	منظر الاخلاق	کراچی	۱۹۶۸ء
۲۰-	ارکان دین	کراچی	۱۹۶۹ء
۲۱-	مکاتیب مظہری	کراچی	۱۹۶۹ء
۲۲-	مواعظ مظہری	کراچی	۱۹۶۹ء
۲۳-	فتاویٰ مظہری	کراچی	۱۹۶۹ء
۲۴-	منظر العقائد	سیال کوٹ	۱۹۶۶ء
۲۵-	شاعر محبت	لاہور	۱۹۶۸ء
۲۶-	فتاویٰ مسعودی	سیال کوٹ	۱۹۸۱ء
۲۷-	گناہ بے گناہی	لاہور	۱۹۸۱ء

تراجم

۲۸-	حیدرآباد کی معاشی تاریخ	حیدرآباد سندھ	۱۹۵۸ء
۲۹-	تمدن ہند پر اسلامی اثرات	لاہور	۱۹۶۴ء
۳۰-	ویروناکے دو شریف زادے	غیر مطبوعہ	۱۹۶۴ء

مقالہ ڈاکٹریٹ

۳۱-	اردو میں قرآنی تراجم و تصانیف	غیر مطبوعہ	۱۹۶۰ء
-----	-------------------------------	------------	-------



نذرانہ عقیدت

بخصوص

مجدد ملت اعلیٰ حضرت احمد رضا خان بریلوی علیہ الرحمہ

رازِ فطرت کے حقیقی ترجمان احمد رضا
 ہیں رموزِ معرفت کے رازِ دال احمد رضا
 آپ ہیں مسندِ نشینِ محفلِ نعتِ نبی
 سرورِ کون و مکاں کے مدحِ خواں احمد رضا
 مسلکِ احناف کے ہیں سالکِ روشن ضمیر
 منزلِ حق کے امیرِ کارِ دال احمد رضا
 پیشوائے اہلِ سنت، صدرِ اربابِ لقیں
 داعیِ حق، داعیِ شہسازِ بیابان احمد رضا
 ہیں شنائے حقِ تعالیٰ میں مگنِ شام و سحر
 مدحِ پیغمبر میں ہیں رطبِ اللسان احمد رضا
 مفتیِ دوراں، فقیہِ نکتہ دال، گنجِ علوم
 حکمت و عرفان کے بحرِ بیکراں احمد رضا
 ہیں تصانیفِ گرامی رہبرِ اہلِ نظر
 کائناتِ علم کے رُوحِ زوال احمد رضا

ذرّہ ذرّہ ہے جہانِ معرفت کا نورِ بیز
 ہیں حریمِ فقر میں جلوہ نشاں احمد رضا
 جانشینِ غوثِ اعظم رحمۃ اللہ علیہ
 خادمِ اسلام، مخدومِ جہاں احمد رضا
 عارفِ کامل، ولیٰ باصفا، قطبِ زمن
 ہیں محبِ دُور اور محدثِ بے گماں احمد رضا
 گلستانِ قدرت آپ کے ہے پُربہار
 درحقیقت ہیں بہارِ بے خزاں احمد رضا
 ہیں وہ سرتاجِ افاضل، عالمِ علمِ کلام
 شارحِ قرآن، یکتائے زماں احمد رضا
 تشنہ کا ماں جہانِ معرفت کے واسطے
 ہیں بلاشک چشمہٴ آبِ رواں احمد رضا
 آپ کے نسبت یہ کیوں نہ فخر ہو مجھ کو بھی جب
 ہر عقیدت کیش پر ہیں مہرباں احمد رضا
 جس سے روشن ہے جہانِ قدرت اے شہر!
 ہیں وہ حق کے آفتابِ صوفشاں احمد رضا
 نذر گزائر

گفتارِ بر دارِ علمائے ربانیہ قمر زین العابدینؑ پنوارہ ضلع سیالکوٹ

دعوت

رضنا الیڈمی لاہور (رجسٹرڈ) مجددِ ملت، امام اہل سنت اعلیٰ حضرت
فاضل بریلوی اور دیگر اکابر اہل سنت کے مشن کی ترویج و اشاعت کے سلسلے میں جو
گراں قدر خدمات سرانجام دے رہی ہے آپ اُس سے بخوبی متعارف ہیں۔
آپ بھی رضنا الیڈمی کے وسیع تر پروگرام کو پایہ تکمیل تک پہنچانے کے لیے الیڈمی
کے ممبر بنیں۔

فارم رکنیت

رضنا الیڈمی کے دفتر سے طلب فرمائیں۔



دعوت

رضنا الیڈمی لاہور (رجسٹرڈ) مجددِ ملت امام اہل سنت اعلیٰ حضرت
فاضل بریلوی اور دیگر اکابر اہل سنت کے مشن کی ترویج و اشاعت کے سلسلے میں جو
گراں قدر خدمات سرانجام دے رہی ہے آپ اُس سے بخوبی متعارف ہیں۔
آپ بھی رضنا الیڈمی کے وسیع تر پروگرام کو پایہ تکمیل تک پہنچانے کے لیے الیڈمی
کے ممبر بنیں۔

فارم رکنیت

رضنا الیڈمی کے دفتر سے طلب فرمائیں۔

